

**ÁJINIYaZ ATINDAĞI NÓKIS MÁMLEKETLIK  
PEDAGOGIKALIQ INSTITUTI**

*Qol jazba huqıqında*

**SULTANOVA RUXANGIZ  
ISLAM DINI RUWXIY KAMALATTIŃ QURAM BÓLEGI**

5A111601- Social- gumanitar pánlerdi  
oqıtıw metodikası (ruwxıylıq tiykarları)

**Magistr**  
**akademik dárejesin alw ushın jazılǵan**  
**dissertasiya**

**Ilimiy bassħi:** **akademik J. Bazarbaev**

**NÓKIS – 2020**

# **ISLAM DINI RUWXIY KAMALATTIŃ QURAM BÓLEGI**

## **Joba**

Kirisiw.....	3
I-bap. Ruwxıylıq hám bárkamal insan	
1. Ruwxıylıq hám onıń áhmiyeti.....	7
2. Islam ruwxıyatı hám shaxs.....	10
3. Ruwxıylık din qatnası máselesi.....	22
II-bap. Ádeplilik bárkamallıq belgisi. Islam ádep-ikramlıǵı bárkamallıqqa umtılıw.	
1. Isenim, páklik ádebi.....	25
2. Quranı kárim hám Hádiysi shariplerdeádep-ikramlıq táriypi.....	31
3. Imam Buxariydiń «Al-adab al-mufrat» shıǵarması.....	35
III-bap. Islam dininde ruwxıy kámilikke umtılıw shártleri.	
1. Insanniń minez-qulqın jetilistiriw.....	47
2. Islamdaǵı bilim, aqıl, ilimge umtılıw.....	55
Juwmaq .....	67
Paydalangán ádebiyatlar.....	71

## Kirisiw

Din ázelden insan mánawiyatınıń quram bólegi sıpatında, adamzattıń joqarı idealları haq hám haqıqat, insap hám ádalat tuwrısındaǵı arzıw-ármanların ózine jámlegen hám olardı bekkem saqlagan ideyalardıń tizimi bolıp esaplanadı. Ol ásirler dawamında xalqımızdıń kewlinen tereń orın alıp, ómirdiń mánisin ańlaw, milliy mádeniyatımızdı, turmıs tárizimizdi hám qádiriyatlarımızdı, dástúrlarımızdı taza saqlawǵa xızmet etti. Muqaddes dinimizdiń pákligi, insanparwarlıǵı bawrıkeńligi, adamzattı hámme waqıt jaqsılıqqa shaqırıwı xalqımızdıń sadaqatlıǵı sıpatında tariyxqa belgili.

Sonlıqtanda húrmetli Prezidentimiz Sh.M. Mirziyoev óziniń Ózbekstan Respublikasınıń Oliy Májliske mürajatında “Mámlekетimizde nadanlıqqa qarsı – marifat, degen iygilikli ideya tiykarında islam dininiń insanparwarlıq áhmiyetin, tınıshlıq hám doslıq sıyaqqlı adamgershilikli maqsetlerge xızmet etiwin úgit-násiyatlaw kún tártibindegi turaqlı máselelerden biri bolıp qaladı” degen pikiri bul pánniń áhmiyetin kórsetedi.

Islam dini turmıs filosofiyası ekeni, ol jámiyet aǵzaların eń joqarı insanıý paziyletler iyesi etip tárbiyalawın, insanpárwarlıq, watanpárwarlıq, tınıshlıqsúyiwshilik, ádillik, hadallıq, basqa dinlerge húrmet, joqarı dárejeli ádeplilikti eń jaydırıwin ańlap jetiw, islam tariyxınan xabardar bolıp, watanlas ulamalarımızdıń islam mánawiyatını rawajlanıwına qosqan ullı úlesin biliw hár qaysımız ushın áhmiyetli esaplanadı. Bul máselelerge birinshi Prezidentimiz ayriqsha toqtalıp bílay degen edi: «Biz atababalarımızdıń muqaddes dinin qádirleymiz, húrmet etemiz, adamzat, ruwxıy dúnyasında iyman-isenimdi, insanıý paziyletlerdi bekkemlewde onıń orıń hám tásiyrın joqarı bahalaymız»<sup>1</sup>.

**Temanıń aktuallığı.** Din - tábiya quralı, ádep-ikramlılıqtıń tiykari, mánawiyat mektebi. Iymanlı, isenimli bolıw nátiyjesinde keleshek ushın úlken maqsetler tuwıladı. Yaǵníy keleshekti qálbiniń kózi menen kórip, aqıl menen basqaradı. Insanniń ruwxıy bárkamallıǵına umtılıwın hám, ayırm islamıý aǵımlar ideyalarınıń ziyanlı aqıbetlerin kórsetip beriw dessertatsiyamızdıń aktuallığı bolıp

<sup>1</sup> İ.A. Karimov «O`z kelesheginizdi o`z qolımız benen qurıp atırız» No`kis. «Qaraqalpaqstan» 1999, 16bet

esaplanadı. Sonıń menen birge islam mánawiyatı milliy oy-pikirdiń áhmiyetli quram bólegi bolıwı menen birge ata-babalarımızdıń biybaha miyrası bolıp ta esaplanadı. Sonlıqtan olardıń miyrasın úyreniw ayraqsha áhmiyetke iye.

“Usı kóz-qarastan qaraǵanda, muqaddes islam dinimizdi pák saqlaw, onı hár qıylı ǵárezli topılıs hám qáwiplerden, dóhmet hám jalalardan qorǵaw, onıń tiykargı mánisin ósip kiyatırǵan jas áwladımızǵa tuwrı túsindiriw, islam mádeniyatınıń iygilikli ideyaların keń túrde úgit-násiyatlaw wazıypası elede aktual bolıp kelmekte”<sup>2</sup>.

**Izertlewdiń maqseti.** Islam ruwqıylıǵın milliy ruwqıyatımızdıń quram bólegi sıpatında hámde tariyxıy protsesstiń kontekstinde qarap, onnan alıńǵan juwmaqlar boyınsha búgingi kúnde barkamal áwladıtı tárbiyalawdaǵı áhmiyetli bolǵan ulıwma hám ayraqshalıqqa iye táreplerin ashıw, sonıń menen menen birge xalıqımızdıń joqarı mánawiyatın qáliplestiriwde islamnıń unamlı táreplerin milliy ideyanıń tiykarında izertlew bolıp tabıladı.

### **Izertlewdiń wazıypaları.**

- Ruwxıylıq din qatnasi másalesen analiz etiw;
- Islam ádep-ikramlıǵı bárkamallıqqa umtılıw hám onıń házirgi zaman ushin áhmiyetin kórsetiw;
- Quranı kárim hám Hádiysi shariplerde ádep-ikramlıq táriypi hám onıń áhmiyetin kórsetiw;
- Imam Buxariyiń «Al-adab al-mufrat» shıǵarması onıń mánawiy barkamal áwladıtı tárbiyalawdaǵı áhmiyetin kórsetiw;
- Islam dini hám milliy mánawiyatımızdıń tariyxıy tamırları, qáliplesiw basqıshların analiz etiw;
- Globalasıw sharayatında islam mánawiyatınıń mánawiy barkamal áwladıtı tárbiyalawdaǵı áhmiyetin kúsheytiw;
- Insandi kamalaptırıw hám jámiyetti rawajlandırıwda islam mánawiyatınıń ózine tán ornın qarap shıǵıw.

**Mashqalaniń úyrengenlik dárejesi.** Ruwqıy bárkamal insandi jetilistiriw hám dayım aktual wazıypalardan biri bolıp kelgen. Oraylıq Aziyalıq alımlardıń ilimiý

---

<sup>2</sup> Karimov İ. A. Yuksak ma`naviyat – engilmas kuch. – T.: Ma`naviyat, 2008. – B. 37.

jumislarında Abu Nasr Farabiy, Ibn Sina, Ibn Rushd, Ibn Bajja, Abu Hamid Gazzoliy sıyaqlı orta ásır oyshıllarınıň filosofiyalıq kóz-qarasları baslı derekler tiykarında bir qansha tolıǵıraq úyrenilgen. Filosoflar Boltaev M.<sup>3</sup>, Xayrullaev M.<sup>4</sup> J. hám basqa da izertlewshiler bul filosoflardıń islam mánawiyatı tariyxında múnásip orın iyelewin tiykarlı túrde jarıtıp bergen.

Bul tema boyinsha Qaraqalpaqstan sharayatında derlik izertlewler alıp barılmadı, tek ǵana ayırım ilimpazlar tiykarınan, akademik J. Bazarbaev<sup>5</sup> óziniń bir neshe miynetlerinde, maqalalarında islam mánawiyatınıń mánawiy jetik insandi tárbiyalawdaǵı áhmiyeti haqqında pikirlerin keltirip ótedi.

**Jumisımızdıń ob`ekti.** Milliy mánawiyatımızdıń hám ulıwmainsanıy mánawiyattıń quram bólegi bolǵan islam dini hám ondaǵı ruwqılylıq máseleleri jumisımızdıń ob`ekti bolıp tabıladı.

**Jumisımızdıń predmeti.** Islam mánawiyatı hám onıń dereklerindegi shaxs mánawiy paziyletlerin qáliplestiriwshi faktorlar, hámde házirgi künde barkamal áwladıtı tárbiyalawdaǵı áhmiyetli ideyaları jumisımızdıń predmeti esaplanadı.

**Jumisımızdıń metodologiyalıq hám teoriyalıq tiykarları** sıpatında Özbekstan Respublikası birinshi Prezidenti I. Karimovtıń bayanatlarında hám shıgıp sóylewlerinde, rásmiy hújjetlerdegi xalıqlarımız mánawiyatın úyreniw boyinsha metodologiyalıq tujırımlardı ilimiý ob`ektivlik, salıstırmalı-sistemalılıq hám xalıqlarımızdıń mánawiy qáliplesiwinde islam dini haqqındaǵı konkret-tariyxıy izzertlewdiń printsipleri, sociallıq-filosofiyalıq, tariyxıy-filosofiyalıq ilimlerdiń jetiskenlikleri Oraylıq Aziya oyshıllarınıň intellektuallıq pikirlewleri esaplanadı. Jumisti jazıw barısında avtor tárepinen islam mánawiyatın izzertlewge baylanıshı dissertatsiyalar, monografiyalıq miynetler, ilimiý jurnallardaǵı maqalalar, baspa sóz materialları h.t.b. paydalانıldı.

---

<sup>3</sup> Boltaev M. Voprosı gnoseologii i logiki v proizvedeniyax İbn Sini i ego shkoli. – Dushanbe: İrfon, 1965. -600 s.; Boltaev M. Abu Ali ibn Sina – velikiy mislitel' uchyonıy – entsiklopedist Srednego Vostoka. – T.: Fan, 1980.

-163 s

<sup>4</sup> Xayrullaev M. M. Wrta Osiyoda ilk uyg'onish madaniyatı. – T.: Fan, 1994. -78 b.

<sup>5</sup> Bazarbaev J. , Dawletova Q. A`deptaniw. -No`kis, 1994 ; Bazarbaev J. Ruwxıylıq`ımız ma`seleleri. -No`kis, NMPİ 2000; Bazarbaev J. A`dep filosofiysi. -No`kis, 2010

**Jumistiń ilimiý jańahıǵı**, eń aldi menen islam mánawiyatınıń insanniń ádepi kramlılıq potentsialın joqarılıtiwǵa baǵdarlanıwı sonday-aq onıń ideya sıpatında qaraǵanımız benen, bolmıslıq negizge iye ekenligi názerde tutılaǵı.

**Jumistiń teoriyalıq hám praktikalıq áhmiyeti** sonda joqarı hám orta arnawlı oqıw orınlarında «Din hám ruwxıylıq», «Mánawiyattanıw», «Diniy ekstremizm hám terrorizmge qarsı gúrestiń ruwxıy ağartıwshılıq tiykarları» hámde «Dintanıw» pánleri ushın kómekshi material sıpatında qollanılıwı múmkin.

**Jumistiń dúzilisi.** Jumis kirisiw, úsh bap, segiz paragraf, juwmaqlaw hám paydalanylǵan ádebiyatlardan turadı.

## **I-bap. Ruwxıylıq hám bárkamal insan**

### **1. Ruwxıylıq hám onıń áhmiyeti**

Farabiy ádepli, jaqsı minez-qulıqlı insan degende ilim-bilimge umtilatuǵın, haqıqat hám ádalat ushın gúresetuǵın, nahaq sózlerdiń dushpanı, óz pikirinde tura alatuǵın adamdardı názerde tutadı. Bunday insan bolıw ushın adam ózine tómendegi on eki qásiyettti jámlestirgen bolıwı lazım: jaqsı den sawlıq, ótkir zeyin, bekkem yad, tez sheshimge keliw, shıyrın ziban, ilim-bilimge umtılıw; zıyanlı qumar oyınlarının jıraq bolıw; haqıqattı hám ádalattı súyiw; ar-namıslı bolıw; dúnyaparaz bolmaw; insanpárwar bolıw; orınsız ójet bolmaw.

Kámıl insanniń taǵı bir xarakterli belgisi watanparwarlıq. Watan (arabsha «Vatan»-ana jurt)-bul insan hám onıń ata-babalarınıń kindik qanı tamǵan muhaddes dárgayı bolǵanlıqtan onı húrmetlew kámıl insan paziyleti.

Ótken keńes húkimeti dáwirinde Watan-ana degen túsinik burmalanıp, adamdı hár kimniń tuwǵan jerine kewilsizligine tárbiyaladı. Bul haqqında Ózbekistan hám Qaraqalpaqstan xalıq shayırı, Ózbekistan qaharmanı I.IOsupov bılay dep kórsetti.

«Watan qayda!»-Watan saǵan, bilip qoy,

Moynaq penen Muz teńizdiń arası,

Sol aralıq bári seniń Wataniń»

«Al mınaw she qaraqalpaq dalası,

Onı mázi «tuwǵan jer» dep jirlaysań,

Solay etseń, sen milletshil bolmaysań».

Watan-adamnıń súyenishi, maqtanıshı, ana kibi panası. Sonlıqtanda biz onı anaǵa teńep Ana Watan deymiz, hám ana kibi ázizleymiz.

Watan adamǵa dúnyaniń jarıǵın baǵıshlaydı, onı joqtan bar etedi. Ol adam ushın onıń óziniń eli, ásirler boyı ómir keshirip, jáne solay bolıp qalıwı ushın janın pidá etip gúresip atırǵan keń paytaxt jeri, jasap turǵan úlkesi ǵana emes, tuwǵan shańaraǵı, ata-ana, bala-shaǵası, yarı-qostarı, aǵayın-tuwǵanları, qurbı-qurdasları, zamanlasları. Solar menen birge dúnyada kóretuǵın qızıǵı menen baxıtı, ólgennen keyinde urpaqlarına ruwxıy yad bolıp jatatuǵın torqalı topıraǵı.

Áyyemgi zaman oyshılı, hámmege belgili sheshen Ciceron «Súyispenshilik tuwralı barlıq túsiniklerimiz «Watan» degen bir gána sózge birikken» dese, ullı shayır Shiller «Watannan súykimli hesh nárse bolıwı mümkin emes» dep keltiredi. Al, belgili Venger shayırı Sh.Patefi «Ómir men ushın bárinen qımbat, muhabbat ómirden de artıq, biraq elimniń erkinligi hám azatlıǵı ushın kerek bolsa ekewinde qurban etiwge turaman» dep tujırımlaǵan. Hádisi shárifte aytilǵanınday, «Watandı súymek iyemannandur». Al «Ata mákan», «Ana jurtım», «Kindik qanım tamǵan jer» dep emireniw hár bir insanniń itiqatı.

Watanniń haqıqıy perzenti bolıw-kamillik paziylet. Ózin Watan perzenti dep esaplaǵan hár bir insan onıń ekonomikalıq, ruwxıy baylıqların asırap abaylaw, jáne de kóbeyttiriw, Watan qúdiretin bekkemlew, onıń xalıqlar arasında abiroy-itibarin asırıw isine múnásip úlesin qosadı.

Xalqımızdaǵı hadal perzent «Watan ushın jan beriwi mümkin» degen ibaranı boyına sińirgen insan Watan ushın otqa túsedı. Biziń xalqıqlarımızdıń ata-mákanın ardaqlaw sezimi júdá tereń. Olar ushın tuwǵan jerdi qásiyet tutıw qanǵa sińgen minez, ázelgi dástúr. Bul biziń janımızǵa hám tánimizge ana súti menen taraǵan, ana tili menen kirgen. Sonlıqtanda «Er tuwǵan jerine, iyt toyǵan jerine», «Jat elde sultan bolǵansha, óz elinde ultan bol» degen naqıllar tek biziń xalıqlarımızdıń kewil-kúyine, dúnya tanımına tán.

«Giyne qılıp, eldi taslap ketkennen,  
Qádirin bilmes elge xızmet etkennen,  
Jat jurtlarda músápirlik shekkennen

Urip-soǵıp qorlasada el jaqsı»- degen Ájiniyaz babamızdıń sózi kámillikke shaqırıw belgisi.

Qanday jaǵday bolsa da, qanday jetispewshilik, kemshilik bolsa da Watandı jamanlaw tuwǵan ananı jamanlaw menen barabar. Eger elde qansha kemshilik bolsa, ol Watanniń emes, al perzentleriniń kemshılıgi, al onı dúzetiw, onı jaqsılaw Watan aldındaǵı hámmeniń waziypası hám kámillik belgisi.

Watandı sheksiz súyiw, onı pútkilley súyiw, ondaǵı barlıq jaǵdaylar menen, jetiskenlikleri, kemshilikleri menen qosa súyiw-kámillikke talpınıw.

Jiyrenshe sheshen «Óz úyim óleń tósegim» dese, Ájiniyaz «Qurbaqa búlbilim, jekenim baǵım» dep, óz Watanına ájayıp joqarı baha bergen. Watandı sheksiz súyiw, ardaqlaw menen qosa onı jawlarınan jan ayamay qorǵaw hár bir perzenttiń minneti hám parızı. Tuwǵan anasın basqanıń zorlıq-zombılığınań qorǵamaǵan balanı perzentim demegen sıyaqlı Watandı qorǵawǵa talpınbaǵan balanı da perzentim dewge bolmaydı:

Kim shappasa tuwǵan eldiń arına,  
Nayza sugıw kerek onıń qarnına,  
Qosılmay-aq qoysın adam sanına,  
Olardıń barınan joǵı jaqsıraq (Berdaq).

Demek, Watandı sájdagah kibi muqaddes sanaw, watandı hár qanday dushpanlardan qorǵaw, millet, xalıq azatlığı jolında kerek bolsa janın pidá qılıw, hadal hám pidákerlik miynettiń tiykarında eldiń sociallıq, ekonomikalıq hám mádeniy rawajlanıwına úles qosıw, Watanniń tariyxı, tili ádebiyatı, isskustvosı, dini, mádeniyatın, ata-baba miyrasların jetik biliw hám olardı xalıqaralıq ortalıqqı kórsetiwge belseń qatnasiw, mámlekет nıshanlarınıń áhmiyetin jetik biliw hám olar menen maqtanıw barkamal áwladtıń wazıypası.

Kámil insanniń ekenshi belgisi insanparwarlıq. Insanpárwarlıq-bul biziń xalqımızdıń milliy pazıyletleriniń biri. Ol-insanlardıń insanlarǵa bolǵan mehir-muhabbatı, qayır saqawatlılıǵı, basqa awır kún túskende dártke sherikligi sıyaqlı adamnıń insaniylıq kelbetiniń ólshemi.

Insanpárwar adam óz tuwısqanlarına, basqada jaqınlarına miyrimli, olardıń halınan mudamı xabardar, hár dayım xalıq xızmetine tayar Watan súyiwshi insan sanaladı.

Insanniń insanlığı, birinshi gezekte, onıń ruwxıy-ádeplilik tárepten bárkamallılıǵı, pákligi menen belgilenedi. Watanniń ullı keleshegi hám ǵárezsizligi haqqında oylaw, xalqı, jurtınıń qádir-qımbatın, ar-namısın hám onı qorǵawi, pútkıl miynetin, imkaniyatın, kerek bolsa janında jurt abadanshılıǵı ushın, xalıq baxtı ushın qurban etiw kámillik belgisi.

## **1.2. Islam ruwxıyatı hám shaxs**

«Islam» ataması Allaniń óz erki arqalı málím etilgen «itaat hám boysınıw», «Allaǵa ózin baǵısh etiw» degendi ańlatadı.

Islamǵa shekemgi barlıq dinler bir qáwimge, bir milletke yaki belgili bir territoriyaǵa tiyisli bolsa, Islam Allatalla tárepinen jer júzindegı barlıq adamzatqa jiberilgen aqırǵı dinidur. Búgingi kúnde 172 mámlekettiń, 1,3 milliard xalqı islamǵa isenedi.

Insanniń eń birinshi dini Allaniń birligine iseniwden ibarat edi. Onı Allataala adamlar arasınan tańlaǵan payǵambarları arqalı jetkizgen. Ótken barlıq payǵambarlar úyretkene din mánis mazmunı jaǵınan musılmankıltan basqa hádiyse emes. Allaniń hámme ushın dini birew – tek Allaǵa ǵana isenim – itoatdan ibarat bolǵan islam dini – musılmansılıq.

Islam dini tómendegiler tuwralı tálim beredi:

- barlıq dinler dáslepki gezde mánis - mazmunına qaray bir din bolıp kelgen bolsa da, olardıń sháriyatlarında, yaǵníy nızam bolıp kelgen bolsa da, olardıń sháriyatlarında, yaǵníy nızam qaǵıydalarında ibadat etiw jollarında qayshılıqlar bolǵan.

Allatala islamdı kamalǵa jetkizip, onı pútkıl adamzatqa bir sháriyat qılıp túsirdi. Sol sebepli dáslepki dinler dep sháriyatlar biykar qılındı. Basqa dindegerdiń islamnıń túp mánisin tolıq, tereń úyrenip, iyelegeninen keyin, Islam dini pútkıl jer júzinde birden bir din bolıp qalıwı sózsiz delinedi ilahiyatta;

- Muhammed alayhissalam payǵambarlığı menen áwelgi payǵambarlardıń táliymatlarınıń kóphılıgi biykar bolsa da Muhammed alayhissalamǵa ergen adamlar barlıq payǵambarlarga ergen boladı;

- Allaniń bazı payǵambarlarına isenip, bazılárına isenbegen adam haqıyqıy kápir dep esaplanadı.

Islamda dinge kiriw ushın zorlaw. májbúrlew joq, tek oǵan shaqırıladı. Islam butqa sıyınıwdı qadaǵan etip, insanlarǵa insanlıqtı, ullılıqtı, tábiyyiy erkinlikti qaytarıp beredi. Adamlar tek Allaniń altında ǵana qul, basqalar

aldında erkin, Alladan basqa hesh kimnen, hesh nárseden qorıqpawǵa, Alladan basqa hesh kimge, hesh nársege sıyınbawǵa shaqıradı.

Muhammed payǵambar óz hádislerinde islam dinin ańsatlastırıp yaki qıyınlastırıp, insanlarǵa mález keltiretuǵın qılmań. Islamdı úgit-násiyatlawda qattılıq kórsetpeń, úlgi kórsetiń, hesh kimniń diline azar bermeń dep qayta-qayta talap etken. «Bul din júdá bekkem dindur, onda ortashalıq hám jumsaqlıq penen bara berińler», «Din násiyhatlardan ibaratdur», «Ibadattiń eń jaqsısı jeńlidur» dep tapsırǵan.

Sháriyat islamıy turmıs tárizin tártipke salıwshı nızam-qaǵıydalar, diniy huqıqıy nızamshılıq sisteması bolıp tabıladı. Onda huqıq máselelerinen tısqarı ádep-ikramlılıq normaları hám diniy talaplarǵa nızam túsi berilgen. Sháriyatqa 1) Quranı Kárim 2) Hádisler 3) qıyas 4) ijmó tiykar etip alıngan. Sháriyat XI-XII ásirlerde tolıq qáliplesip bolgan. Sháriyat dindarlar turmısınıń barlıq tarawın, hátte januyalıq turmıstı, turmıstaǵı mayda shúyde mashqalalardı, úrp-ádetlerdi de óz ishine alǵan. Sháriyatta mámlekет huqıqı normaları, májbúriyat, miyras, sud júrgiziw, vasiylik kórsetpeleri berilgen. Sháriyat jeke menshiki Allataala tárepinen belgilengen, mudamı, ózgermes hám muqaddes dep esaplaǵan.

Islamda adamlardıń bazları kápir, shirk, murtad, munapiq, asıy dep tabılıp bılay xarakterlenedi.

Kápir iymanniń jeti tiykarınıń barlıǵın yaki birewin inkar etkenler bolıp tabıladı. Olar úsh túrli boladı:

- Dilinde de, tilinde de óziniń kápirligin aşıq aytıwshı, jeti iyman tiykarın tán almawshılar, iymansızlar. Olar haqıqıy kápirler

- Allaniń birligin, Muhammed alayhissalamnıń onıń payǵambarı ekenligin jaqsı bile tura, arzımaǵan sebeplerdi kórsetip, qaysarlıq qılıp, iyman keltirmegenler

- Hukimiy kúpir, yaǵníy haqıqıy bolmaǵan kúshlerdi, aytayıq, bazı bir sháriyatqa qılap islerdi islep qoyıw yaki kúpir sózlerdi bilip-bilmey aytıw sebepli kúpirlik etiw. Olardı kápirler dep aytıp bolmaydı. Bundaylar ushırap qalsa, olardı táwbege keliwge shaqıradı.

2. Shirk (sherik sózi menen túbirles) Alla birligin tán almağan, onıń sherigi bar dep bilgen Adam oǵan shirk keltirgen boladı. Bul Allataala keshirmeytuǵın eń awır gúna. Bunday adamlardı múshrik yaǵníy, Alladan basqaǵa sıyıniwshilar dep ataydı.

3. Murtad óz dininen waz keshiwshi adamlar

4. Munapiq dilinde iymani joq, lekin janın hám malın saqlap qalıw ushın satqınlıq, qıyanet ushın yaki basqa bir ózine málim maqsetler ushın, musılmınlar qatarına qosılǵan, tilinde iymandı aytısıp, dilindegi kúpirin jasırıp júriwshi eki júzliler.

5. Asıy (gúnakar) dilinde de, tilinde de iymani bar, biraq din hám sháriyatqa qarsı háreket islegen adam.

Islam dininiń ideologiyalıq aǵımların pariqlawshı tiykarlar hám olar negizinde bólinetuǵın aǵımlar tómendegilerden ibarat.

Islam fundamentalizmi. Onıń tiykarǵı sisteması, kóz-qarasları islamnıń fundamental printsipleri hár qanday sociallıq dúzilisten pariq qılatuǵın tek «Islam rawajlanıw jolın» belgilep beredi dep esaplawshılar. Olar usı fundamental printsiplerdi qayta tiklew hám olarǵa ámel qılıw tárepdarları. islam modernistlerine qarama-qarsılar. Olar usı printsiplerdi házirgi zaman talaplarına say qayta ózgertiw múmkin emes dep esaplaydı. Olar traditsionalistler kibi din hám siyasattı bir dep túsinedi, biraq olardan pariqlı türde islam menen millet máplerin bir yaki kútá jaqın dep esaplaydı.

Islam traditsionalizmi. Olar Orta ásır diniy aqidaların izshıl ámelge asırıp, dindi hár qanday reformalawǵa qarsı shıqqan. Olardıń pikirinshe, dinde «ijdixat» esikleri jabıqdur». Olar milliy sana tarawında islamdı milletke qarsı qoyadı, yaǵníy musılmınlar milletlerinen qatiy názer jámiyyette islam aqidaların sózsiz ámel qılıwı kerek, bunda úmmetlerdiń barlıǵı teń.

Diniy ekstremizm hám fundamentalizm –belgili bir diniy konfessiya hám shólkemlerdegi fanatik elementlerdiń iskerligindegi ideologiya. Fanatizm óz aqidasınıń shák-shubhasız tuwrılıǵına isenip, basqa partiya hám mazhablardı pútkilley biykar etip, olardı tán almaw, bálki olardıń diniy tiykarların buzıwda

ayıplap, olarǵa qarsı gúres, urıs ashıwǵa shaqıratuǵın psixologiya bolıp ol diniy ekstremizm hám terrorizmge negiz tayarlaydı.

Islam modernizmi házirgi zaman sharayatlarına beyimlestiriw. Bul tar mánisinde Islamní diniy hám sociallıq táliymatın jańasha, zaman sháriyatlarına muwapiqlastırıw. Islam dinin siyasiy, huqiqiy, sociallıq máselelerdi sheshiwi lazım bolǵan mashqalalarǵa muwapiq tiyisli aqidaların jańasha túsindiriw, xojalıq turmısın tártipke salıw hám islam printsipleri tiykarında rawajlanıwdıń jańa modelleri hám jolların islep shıǵıw maksetin gózleydi.

Keń mániste házirgi sociallıq turmıs hám ilimiý texnikalıq rawajlanıwdıń talaplarına islam táliymatharın beyimlestiriw háreketinen ibarat. Islam modernizmi dinde «Ijtiqad esikleri ashıqdur» degen printsipke ámel qıladı.

Ijtiqad (arabsha umtılıw, ǵayrat salıw) diniy hám huqiqiy máseleler boyınsha jańa pikir júritiw printsipi.

Dáslepki dáwirlerde oy iyeleri itiqat hám aqıl awhalı sunnaǵa tuwrı kelmeytuǵın pikirlerdi kóriw hám olarǵa sunna arqalı juwap beriwdi maqset qılǵan. Al, islamní rawajlanıw dáwirinde bul máselege sunnadan dálil keltiriw jetkiliksiz bolıp qaldı. Sebebi oǵan, qosımsha pikirlerge aqılıy dáliyl keltiriw kerek edi. Ásirese mutaziyler ózleriniń logikalıq – filosofiyalıq sıpatlaw usılları menen islam kóleminde erkin oylılıqtıń kelip shıǵıwına tiykar saldı. Bunıń tiykarında filosofiyalıq sistema qáliplesti. Nátiyjede islamní kalammulasına birinshi mártebe tiykarlanıp ál Ashiriy hám ál Matrudiy mektepleri dúnyáǵa keldi.

Ashiriya kalamı tiykarınan shofiyler arasında tarqaldı. Ál Matrudiy kalamı Xanafiya kóleminde tárepdarlarǵa iye bolǵan. Maverennaxr musılmansonıń aqidasına aynaldı.

Ál Matrudiy (870-944) Samarqand rayonında Matrud awılında tuwilǵan. Sol dáwirde islamdaǵı itiqat máselesinde kóplegen pikirler, túrli kóz qaraslar musılmancı hár qıylı jollarǵa baslaǵan edi.

Islam ilahiyatında usı kóz-qaraslardı tártipke salıw islam ulamaları Ábiw Xasan ál Ashariy hám Matrudiyerdiń payına tiyisli bolıp, olar barlıq

qayshılıqlardı pútkilley toqtattı. Bul Islam dini ideologiyasın dúziwde úlken xızmet boldı.

Matrudiy ilahiyat ilimlerin tiriltiw menen onı qálipestirip, ornına qoydı, olardı qayta islep sistemaǵa saldı, yaǵníy, islam filosofiyasın islep shıqtı. Ol jaratqan táliymat islam dininiń ullı aqidalıq aǵımlarınıń biri sıpatında islam álemine tanıldı. Ol islam ilaxiyattanıwı haqqında onnan artıq iri shıgarmalar jazdı. Olardan ayriqsha ekewi «Kitab at Tavhid» hám «Távilot axl as-Sunnai» (Quran távili) islam áleminde teńi joq shıgarmalar bolıp esaplanadı. Ol Alları aqıl menen tanıw, iyman hám islamnıń bir nárse ekenin, jaqsı hám jaman háreketler bendeniń isi hám Allarıń jaratılıwı menen hasıl bolatuǵınlığı, iymannıń tiykarı ıqrar hám taqıqtan ibarat ekenin, ámeller iymannıń quramına kiretuǵınlığın, ol jerde sawaplar hám gúnalardıń ayriqsha esapqa alınatuǵınlığın dáliyllegen.

XI-XII ásirde ilahiyat logikalıq oylawǵa tanyıw nátiyjesinde haqıqattı ańlap jetiwdiń túrli parallel` jónelisleri qáliplese basladı. Ol dáwirdiń eń kórnekli ilahiyatshıları Imam Ábiw Hamid al Ǵazzaliy (1058-1111) hám oyshıl shayır, alım Omar Hayyam boldı.

Islam aǵartıwshılıǵı dáwiriniń eń ullı ulaması Imam ál Ǵazzaliy haqqında onıń shákirtleri «Eger Muhamedten keyin payǵambar bolıw múmkin bolǵanda, álbette Ǵazzaliy bolar edi» degen teńewleri orınsız emes. Usı muhtaram zat islam álemi mánawiyatın ózinen aldaǵı bes ásırlik bekkemleniwin óz shıgarmalarında tereń juwmaqlap, jańa baǵdarlardı belgilep bergen ustazdur»<sup>20</sup> deydi belgili filosof M.Imamnazarov.

Islam ruwxıyatında shaxstı tábiyalawda ál-Buxariydiń xızmeti ullı boldı. Imam ál-Buxariydiń insan sıpatları haqqında kóz-qaraslarında nadanlıq adamǵa ólim keltiriwshi apat dep qaralanadı. Ol adamlardı tuwrı sózli bolıwǵa, wádede turıwǵa úyretedi. Eki júzli adamnıń úsh belgisi bolıwın kórsetedi, olar: ótirik sóylew, wádege opa qılmashlıq hám amanatqa qıyanet etiwden ibarat ekenligin

<sup>20</sup> М.Имамназаров, М.Алимухаммедов «Миллий манаўият асослари» Т. «Ислам университети» Тошкент 2001.146-б.

aytadı. Ol adamlardı, ásirese mómin musılmán adamdı qapa etiwdi góna, onıń menen urısıwdı kápirlik dep biledi. Ol insannıń kúsh-qúdireti fizikalıq jaqtan kúshlilikte emes, bálki ashıwı kelgende onı tiya biliwde dep esaplaǵan. Onıń aytıwınsha, bálent dawıs penen orınsız kúliw basqalar qálbine azar beriwshi qásiyet. Xalıqqa jaǵımlı hám húrmetli bolıp, onıń muhabbatına sazawar bolıwdı gózzal ádeplilik dep biledi alım.

Ullı oyshıl shańaraq ortalığınıń turaqlılığı, tınısh shańaraq aǵzalarınıń saw-salamat, toq bolıwın qáleydi. Ol óz miynetlerinde kishilerge izzette, úlkenlerge húrmette bolıw zárúrligin ayriqsha belgileydi. Onıń «Al-adab al-mufrad» miynetin ulıwmainsaniy ádep qádiriyatlarınıń dúrdanası dep ataydı.

Alım at-Termiziy Termizge jaqın jerdegi Buǵ awılında dúnyaǵa kelgen. Basqa hádisshi alımlar sıyaqlı at-Termiziy de jaslıq dáwirinen hádis oqıwǵa kirisip, hádislerdi toplay baslaǵan hám bul iste húrmetke erisken.

Imam at-Termiziydiń «Sunan» kitabında aytılǵan hádislerde adamnıń socıallıq sıpatlarına baylanıshlı pikirler kóp ushıraydı. Mısalı: «Qayırlı hám jaqsı isler qılıwǵa úyretiw hám zulımnan qaytarıw - seniń sadaqań», «Hátte kambaǵallarǵa ashıq kewilde bolıwiń da - seniń sadaqań», «Jerdegi kesent etiwshi bir tas, tikenek yaki súyekti shetke alıp taslaw da - sadaqa», «Óz idisińnan basqalardıń ıdısına suw quyıp beriwińde sadaqań esaplanadı».

Salamat adamda saw pikir boladı, degen xalıq maqalına ámel qılıp, alım jaslıqtan-aq den-sawlıqqa qarawdı, waqıttı biykargá ótkermewdi aytadı: «Eki nárse bar, kóphilik olardıń qádirine jetpeydi: biri den-sawlıq, ekinshisi bos waqıt» deydi.

Imam at-Termiziy toplaǵan hádisler arasında insan kamalatına baǵıshlanǵan hádisler jetekshi orın tutadı. Sonday-aq: «Shın sabır-taqatlı dep musılmán adamnıń müsiybet júz bergende shıdamlılıǵı aytıladı», «Marhumlardıń tek jaqsı sıpat hám qılwalarınan sóylegil. Ólgen adam haqqında jaman sózler aytılmاسın», «Haqıyqıy mómin dep xosh minez hám hayalǵa degen xosh mámile adamǵa aytıladı».

Termiziy toplaǵan hádisler arasında adamlardı awızbırshilikte bolıwǵa, jámáágé payda keltiriwge, doslıq hám biradarlıqqa shaqırıwshı hádisler kóplep ushıraydı. «Báshe musılmınlar óz-ara biradardur. Olar hesh qashan bir-birlerine jamanlıqtı rawa kórmeslikleri kerek. Kimde-kim óziniń musılmın biradarına járdem qılsa, aqırette Alla oǵan járdem qıladı. Kimde-kim óz biradarı qájetin jeńilletse, Alla hám onıń aqıretin jeńil qıladı».

Imam at-Termiziy mudamı ilim-pándı úyreniwdi, múlayımlıq hám halimlikti hámmege rawa kórer edi.

Arab xalifalıǵında júz bergen sociallıq hám siyasiy ózgerisler, ásirese islam dininiń ruwxıy hám mádeniy turmısqa da tásir etiwi menen birge, Islam dininiń ağartıwshılıǵına bolǵan múnásibet islam dúnyasında, sonday-aq Orta Aziyada da úlken kóterińkilik ruwxın payda etti.

Bul protsess IX ásirden baslanıp, XV-XVI ásirge deyin dawam etti. Bul dáwirde ilim-pán rawajlanıwı úsh baǵdarda boldı. Birinshi baǵdar – matematika hám meditsina baǵdarı bolıp, oǵan matematika, astronomiya, ximiya, geodeziya, mineralogiya, meditsina, farmakalogiya hám basqa soǵan uqsas pánler kirip, Muhammed Musa ál Xorezmiy, Ahmed Ferǵaniyler matematikaǵa baylanıslı, Zakariyo ar-Roziy hám Ibn Sino ximiya hám meditsinaǵa, Jurjoniy meditsina hám filosofiyaǵa, Ábiw Rayxan Beruniy tábiyatqa baylanıslı úlken shıǵarmalar dóretti. Ekinshi baǵdar – social-filosofiyalıq baǵdar, bunda filosofiya, tariyx, logika, fiqh, psixologiya hám taǵı basqa soǵan uqsas pánler bolıp, bunda qomusiy alımlar Farabiy, al-Kindiy, Ibn Sino, Zahiriddin Bayhaqıy, Muhammed Narshaxiy hám basqalar xızmet kórsetken.

Úshinshi baǵdar – insan kamalatı jolındaǵı tálim-tárbiya baǵdarı bolıp, bul tarawda qomusiy alımlar kámıl insan haqqındaǵı kóz-karasların sociallıq-filosofiyalıq hám ilimiyy miynetler quramında yaki axlaqıy miynetlerinde bayan etken. Bizge málım bul dáwirlerde insan mashqalası mánawiyat tarawında tiykarǵı másele bolǵan. Sonıń ushın da adam kamalatı máselelerine úlken itibar berilgen.

Bul dáwirdiń ullı oyshıl alımlarınıń biri Muhammed ibn Musa Xorezmiy bolıp esaplanadı. Ol tiykarınan matematika tarawında jańalıq jaratqan teoretik hámde ágartıwshı alım sıpatında tariyxta belgili.

Ál-Xorezmiy tálimde talabaniń shaxsiy baqlawlarına hámde algan bilimlerinen ámelde paydalaniwǵa úlken itibar bergen.

Ál-Xorezmiy biliw teoriyasına úlken úles qostı. Ol birinshilerden bolıp baqlaw hám sınaw usıllarına tiykar saldı, aspan deneleriniń häreketin sáwlelendiriewshi keste tiykarında matematikalıq máselelerdi algoritm usılında sheshiwdi islep shıqtı.

Orta ásır sociallıq-filosofiyalıq oyınıń rawajlanıwı alım Ábiw Nasır Farabiy atı menen baylanışlı bolıp, onıń insan kamalatı haqqındaǵı táliymatı úlken áhmiyetke iye. Belgili grek filosofi Aristotelden keyin Shıǵısta óz bilimi, pikir sheńberiniń keńligi menen atı shıqqan Farabiydi «muallim us-soniy» («ekinshi muǵallim») dep ataydı.

Farabiydiń «Pazıl adamlar qalası», «Baxıt-saadatqa erisiw haqqında», «Ixso al-ulum», «Ilimlerdiń kelip shıǵıwı haqqında» sıyaqlı miynetlerinde kámil insan tuwralı kóz-karasları óz kórinisin tapqan.

Farabiy kámillikiń tiykarǵı ólshemi, jámiyet talaplarına juwap bere alatuǵın hám sol jámiyet ushın xızmet etetuǵın jetik insanniń tiykarǵı sıpatların islep shıqqan.

Insanga eki qásiyet tiyisli, deydi alım. Biri tábiyattan berilgen qásiyetler, ekinshisi onıń óz qálewi, tálim hám tárbiya arqalı arttırlıǵan qásiyetleri bolıp esaplanadı. Ágartıwshılıq - tárbiyalanıwshınıń tilek hám kúshin kerekli baǵdarda basqarıw óneri. Insanniń eń joqarı qásiyeti onıń baxıtqa eriskenligi. Baxıtqa bolsa, deydi alım, tek paydalı bilimlerdi ózinde jámlew arqalı erisiw múmkin. Sebebi, insan qálbi ráhátiniń eń joqarı shoqqısı – bilim alıw protsesi.

Farabiy barlıq adamlardıń joqarı baxıt iyesi bolıwın qálep, olarǵa tınbay bilim iyelew kerekligin aytadı. Kóp bilimge iye bolǵan adam óz maqsetin tuwrı tańlay aladı, deydi alım. Onıń pikirinshe, haqıyqat hám jaqsılıq bir-birine

uqsas. Bilim alıw arqalı adam haqıyqattı ańlasa, ádepli adam jaqsılıqtı bile aladı hám onı qıla aladı, deydi.

Insanniń derlik barlıq sociallıq sıpatları deydi Farabiy, sırtqı socialıq ortalıq tásirinde qáliplesedi hám rawajlanadı. Sonıń ushın insanniń insaniy sıpatların qáliplestiriwde maqsetke baǵdarlangan tálim hám tárbiya hámde onı tárbiyalanıwshınıń erkin tanlawı jetekshi orın iyeleydi.

Entsiklopedist alım Ábiw Rayxan Muhammed ibn Ahmed Beruniy X ásirdiń ekinshi yarımi hám XI ásirdiń baslarında - júdá qıyın tariyxıy dáwirde jasap, dóretiwshilik islerin alıp bargan.

Alım bilim alıwshılarǵa qálbin jaman illetlerden, qatıp qalǵan úrp-adetlerden, básekelesiwden, ashkózlik hám abıroysızlıqtan saqlawı zárúrligin úyretedi.

Ol barlıq illetlerdiń tiykarǵı sebebi bilimsizlikte, dep bilgen. Bilimlerdi iyelewde bolsa adamnıń bilimge umtılıwı, qızıǵıwı hám socialıq ortalıqtıń ornın ayriqsha aytıp ótedi.

Bilim alıwda túsinip úyreniwdi, úyreniwden ruwxıy páklikke ámel qılıwdı itibarǵa algan. Beruniydiń pikirinshe, ádeplilik insanniń eń tiykarǵı sıpatı bolıwı kerek. Bul qásiyet birden payda bolmay, ol adamlardıń óz-ara sáwbeti dawamında málim bir socialıq ortalıqta payda boladı.

Ullı oyshıı insan kamalatında miynettiń áhmiyeti haqqında pikirlerdi bayan etedi. Ol hár bir óner iyesin miynetine qarap túrlerge bóledi. Awır miynet sıpatına kómır qazıwshı, ónerment hám ilim-pán iyeleri miynetin aytadı. Ásirese, ilim úyreniwshi – alımlar miynetine ayriqsha itibar beriw, olárǵa záberdes bolıwǵa shaqıradı.

Shıǵısqa belgili bolǵan alımlardan biri, orta ásirdiń ullı oyshıı Ábiw Áliy Ibn Sino. Ol basqa alımlar sıyaqlı óziniń kámıl insan haqqındaǵı kóz-qarasların filosofiyalıq, socialıq pikirleri menen baylanıslı halda túsindirgen hám arnawlı miynetlerinde analizlegen.

Ábiw Áliy Ibn Sino kamalatqa erisiwdiń birinshi ólshemi bilimlikke jetisiw dep esaplaǵan. Sebebi ilim-pán tábiyat hám jámiyet nızamların ashıp,

áwladlarǵa jetkizedi. Bul maqsetke erisiw ushın insan qıyınhılıqlardan qorqpaslıq kerek deydi. «Áy biradarlar! Adamlarıń batırı qıyınhılılıqtan qoriqpaydı. Kamalattan bas tartqan adam eń qorqaq». Bilimli adam kúshli, ólimnen de qoriqpaytuǵın, tek haqıqattı biliw ushın háreket etetuǵın boladı, deydi pikirin dawam ettirip.

Ol insannın qáliplesiwinde onıń átirapın orap alǵan sociallıq ortalıq aryıqsha rol oynaytuǵının, áne sol ortalıq insanniń átirap dúnyanı biliwin ǵana emes, bálki onıń minez-qulqında jaqsı yaki jaman táreplerdiń payda bolıwı hám tásir etiwin, sonıń ushın da balalardı tárbiyalawda abaylı bolıw, olardı jaman sociallıq ortalıqtan uzaǵıraq saqlaw zárúrligin aytadı. İnsan kamalatında aqılıy, ádep-ikramlılıq tárbiya menen bir qatarda fizikalıq tárbiyanıń áhmiyetin de teoriyalıq hám ámeliy jaqtan sıpatlaydı. Oǵan shekem insanniń kamalǵa jetisiwinde fizikalıq tárbiyanıń tásiri haqqında táliymat jaratılmaǵan edi.

Xalqımızdıń kámil insan haqqındaǵı kóz-qarasları, minez-qulqına baylanıslı qásiyetleri XI ásırde jasap ótken alım, oyshıl Mahmud Qashǵariydiń «Devonu luǵat at túrk» miynetinde keń bayan etilgen. Bul miynette bilim alıwdıń qádiri, alımlardı húrmet qılıw, miymandoslıq, xosh kewillik, mártlik hám batırılıqtı jırlawshı qosıqlar kóp ushıraydı. Bunday qosıqlar bolsa túrkiy xalıqlardıń áyyemnen-aq insan shaxsın qáliplestiriwge úlken itibar bergenligin kórsetedi.

«Devonu luǵat túrk» degi naqıl-maqallarda doslıq, miynetke muhabbat, ilim alıw hám kásip-óner iyelewge úndew, watanparwarlıq haqqında, ısırapkershilikke jol qoymaw, ádalat hám ádalatsızlıq, jaqsılıq hám jamanlıqtıń aqıbetleri, minez-qulıq-ádebi qaǵıydaları, saw-salamatlıqqa baylanıslı úgit-násiyatlar sóz etiledi.

Yusup Xas Hajib XI ásirdiń jetik oyshılı, tereń bilimli, danışpan adımı. Onıń «Qutadǵu bilig» («Baxıtqa baslawshı bilim») shıǵarması tálim-tárbiyaǵa baylanıslı, kámil insandı hár tárepleme tárbiyalaytuǵın joqarı dárejedegi jumıs boldı.

Shıǵarmada alǵa qoyılǵan ádeplilik sezimler insanılıq, rasgóylik, tuwrılıq, mehir-muhabbat, opadarlıq, mehir-shápáát, múriwbet, insap, ádalat, isenim, sadaqat, shiyrinsózlik, qayır-saqawat, mártlik, húrmet, isbilemenlik, aqıl-zakawat, hadallıq sıyaqlı jaqsı qásiyetler qádirlenedi.

Belgili oyshıl Qayqawıstiń «Qabusnama» shıǵarması bir neshe ásirlerden beri xalıqlardı, ásirese jaslardı turmısqa, ámeliy iskerlikke tayarlawda, olardı hár tárepleme jetik insan etip tayarlawda áhmiyetli qollanba bolıp kelmekte. Ol Shıǵıs aǵartıwshılıq pikiriniń rawajlanıwında, kámil insandı qáliplestiriwde áhmiyetli orın iyeleydi. Tómende «Qabusnama»dan kishi bir úzindi keltiremiz:

«Aqılsız adamlar menen hárgız dos bolma. Aqılsız dos aqıllı dushpannan jamanıraq, sebebi aqılsız dos sonday is qılar, aqıllı dushpan onı qıla almas... Miriwbetli, ilimli hám opalı adamlardı dos tut, sende sol pazıyletler menen jánedе abıraylı bolǵaysań.

Ilimdi dos tut, biykarshi turmıstı dushpan tut, kesh jat hám erte tur, kitap hám sabaqqa berilgen bol, isten ǵamlı bolma, yadla, tákirarla, kitap, qálem hám taǵı basqa nárselerdi mudamı janińda saqla, bulardan basqanı yadińa keltirme. Az sóyle hám uzaqtı oyla».

Avtor adamlardıń qásiyetin úshke bóledi: biri aqıl, ekinshisi rasgóylik, hám úshinshisi mártlik. Mártlik tiykarın Qayqawıś úsh nársede dep biledi. Birinshisi – aytqan sózdiń ústinen shıǵıw, ekinshisi – ras sózge qılaplıq qılmaslıq, úshinshisi-qayırlı isti itibarda tutıw.

Qayqawıś mártlik jolın tańlaǵan jaslarǵa ózin úsh nárseden: kózdi jaman nárseden, qoldı jaman isten, tildi jaman sózden saqlawdı aytadı.

«Bilgil, aqıl bir maldurki, onı urı alalmas, ol otta janbas, suwda aqpas» degen ibara da Qayqawısqı tiyisli.

Qayqawıstiń «Qabusnama»sı XI ásirde jazılǵan úlken tárbiyalıq áhmiyetke iye shıǵarma. Bunda usı dáwirge baylanıslı hár bir jastiń iyelewi zárúr bolǵan aqılıq, ádep-ikramlılıq, fizikalıq tárbiya menen baylanıslı: atta júriw, mergenlik, suwda júziw, áskeri shınıǵıwlar, kórkemlep oqıw, qosıq jazıw, muzıka bilimin iyelew, shaxmat, nardı oyınların biliw sıyaqlılar óz kórinisin tapqan.

Qayqawıstiń úlken xızmeti sonda, ol jaslardı hár tárepleme kamalatqa jetkiziwdiń teoriyaıq máselelerin ámeliy iskerlik penen baylanıslı alıp bardı. Onıń úgitleri hesh bir zamanda óz qádirin joǵaltpadı hám ámeliy turmıs dástúri sıpatında óz ornına iye boldı.

Shıǵıstiń ullı wákili, filosof, matematik hám astronom Omar Hayyaam (1048-1123) «Bolmıs hám májbúriyat haqqında shıǵarma», «Úsh sawalǵa juwap», «Ulıwma pánniń predmeti haqqında aqıldıń nuri» siyaqlı miynetler jaratqan.

Omar Hayyamnıń aytıwınsha, «salamat pikir, ziyrek aqıl hám ótkir zeyin insandı bárkamal etip qáliplestiredi». Sonday-aq insan joqarı ádep-ikramlılıqqa iye bolıwı, jaqnıların súye biliwi lazıim.

Óz dáwiriniń záberdes oyshılı hám jetik shayırı Najmaddin Qubra Xivaqiy (1145-1221jıllar) óz ruwbayılarında tiykarǵı ideya - kámil insandı tárbiyalaw, adamdı apatqa baslawshı nápsi, gúman, pasıqlıq, siyaqlı jaman ádetlerden jiraq bolıw, tek jaqsı isler qılıwǵa, ruwxıy páklikke sharlawǵa háreket etedi.

Xorezmlık oyshıl alım Sulayman Baqırǵaniy (1186 jılda qaytıs bolǵan) ádep-ikramlıq haqqında sóylegen, insandı gózzal minez-qulıq, nápsını tiywǵa tárbiyalawdı názerde tutqan. Shayırdıń insanıy gózzal pazıyletlerge qaratılǵan hikmetlerin hár adam óz turmısında qollanıwı lazıim.

Muslihiddin Saadiy XII ásır Shıǵıs klassik mánawiyatınıń ullılarıniń biri. Onıń «Gulistan» shıǵarması Shıǵıs tálim-tárbiya tariyxında ózine tán aǵartıwshılıq shıǵarma sıpatında tán alıngan. Bul shıǵarma insandı kamalatqa jetelewshi hikmetlerden qurılǵan.

XIV-XV ásirlerde Samarqandda jasaǵan ullı alım Mirsayd Sharif Jurjoniy (1340-1413) logika, huqıq, filosofiya, til hám basqa pánlerge baylanıslı 50 den artıq shıǵarma jazǵan. Onıń «Bolmıs haqqında traktat», «Álemdi sáwlelendiriewshi ayna» siyaqlı shıǵarmalarında filosofiya, logika, hám tábiyattanıwǵa baylanıslı bir qatar ilimiý hám teoriyalıq máseleler sáwlelendirilgen. Ol Shıǵıs oyshıllarınıń insan kamalatına baylanıslı izleniwlerin rawajlandırdı hám bayıttı.



### **1.3. Ruwxıylık din qatnasi máselesi**

Din menen ruwxıylıq bir-biri menen baylanıslı, olar bir-birin tolıqtıradi. Din ázelden-aq ruwxıylıqtıń quram bólegi bolıp, adamzattıń joqarı háwesleri bolǵan haq hám haqıyqat, insap hám ádalat tuwralı bolǵan arzıwların ózinde jámlegen kóz-qaraslardan ibarat bolǵan anıq bir sistema bolıp esaplanadı.

Din menen ruwxıylıqtı teń dep qarawǵa bolmaydı. Din ilimiý kitaplarda **nazıl etilgen** ayırıqsha qatań qaǵıydalardı bildiredi. Ruwxıylıqtı qattı nızam qaǵıydalar tárizinde ańlap bolmaydı. Hárbir shaxstıń ruwxıyatı ózine tán bolıp, hárbir insanniń óziniń ruwxıy álemi bar.

Demek ruwxıylıq insan qálbindegi nur. Ol tańlap alınbaydı. Ol turmıs tásirinen, biliminen, ádep-ikramlıǵınan, ilimiý teoriyalıq kóz-qarasınan, ulıwmainsaniy hám milliy qádiriyatlardan qáliplesken ishki dúnyası. Onıń qáliplesiwi ushın dúnyalıq bilimler menen birge diniy bilimler shaxstıń ádep-ikramlıǵınıń qáliplesiwinde júdá áhmiyetli orın iyeleydi.

Sonlıqtanda dindi ruwxıylıqtıń quram bólegi retinde izertlew hám onıń ruwxıyatımızda tutqan girewli ornın úyreniw áhmiyetli wazıypası.

Óarezsizlik sharapatı menen 1300 jıl dawamında ata-babalarımız sıyınip kelgen islam dinine qatnasta túpten ózgere basladı. Burıngı awqam dáwirinde pútkıl Ózbekstanda bari-joǵı 80 ge jaqın meshit xızmet kórsetken bolsa, óarezsizliktiń dáslepki jıllarında-aq mívlap jańa meshitler iske tústi. Burın bir óana Buxarada kishi bir medrese júdá tar diniy bilim berip kelgen bolsa, búgingi kúnde derlik barlıq wálayatlarda medreseler ashıldı. Onlap ótmishtegi diniy ulamalarımızdıń teberik atları, miyrasları qayta tiklenbekte. **Maqbaraları** ziyarat orınlarına aylanbaqta. Máselen, 1992-jıl 7-martta Ózbekstan Respublikası Ministrler Keńesi **janında** Din isleri boyınhı komitet shólkemlesirildi. 1992-jıldan baslap hár jılı mámlekетимизде oraza hám qurban hayatı ulıwma xalıqlıq bayram sıpatında keń belgilenedi.

«Din adamzattı hesh qashan jaman jolǵa baslamaydı», deydi Birinshi Prezidentimiz I.A.Karimov. Dindi niqap qılıp qarama-qarsılıqlar payda etiwge

urınıwdıń tiykarında mudamı málım dárejede jaman niyet, górezgóylik yaki nadanlıq jatadı.

Din – málım bir insanlardıń Bolmıs Haqıqatı haqqındaǵı túsinikleri, olarǵa iseniw, usı isenimge muwapiq ámel qılıwǵa umtılıwı. Dinniń botiniy (ishki) hám zohiriy (sırtqı) tárepleri bar bolıp, ishki tárepı iyman, sırtqı tárepı ibadatlar. Iyman máselesi din hám ruwxıylıqtıń ulıwmalıq tárepı bolıp, diniy iyman ruwxıylıqtıń málım bir tárepine qatnaslı jaǵday.

«Islam» sóziniń ózi tınıshlıq, ózgege jaqsılıq tilegin bildiredi. «Assalom-u alaykum» dep bir-birewge qatnas sózin baslaymız. Bul sóz arqalı aldımızdaǵı adamǵa Allahdan tınıshlıq hám salamatlıq, ırısqı-nesiybe tileymiz. Olay bolatuǵın bolsa, el tınıshlıǵı, insanlardıń óz-ara birligi, ózgeni túsiniwge umtılıw, Allah jaratqan barlıq janzatqa mehir kózi menen qaraw - haqıqıy islamıy qádiriyat.

Qálbtı yaǵníy kewil aynasın páklew dáslep iyman-isenimmen baslanadı. «Jaqsılıqqa sadaqatı bolmaǵan, bir nársege ıqlas qoymaǵan, isenbegen adam qorqınışlı», dep aytadı Birinshi Prezident I.A.Karimov. Álbette, málım bir dáwirde kommunistlik ideyaǵa da isengenler bolǵan, sap hújdanlı dinsizlerde turmısta ushırawı múmkin. Biraq dinsizlik insan tariyxında ayriqsha jaǵdaylarda kóriniwshi qubılıs. Din bolsa ásirler dawamında million-million insanlardıń isenimin qáliplestirip kelgen. Máselen, islam dini 14 ásirden beri ullı bir aymaqta insanlar oylawına tásir etip kelmekte. Marksizm sanamızǵa ata-babalar bilimin mensinbewshilikke tárbiyaladı.

Kóp ásirler dawamında xalqımız qálbinen tereń orın alıp, ómirdiń mánisin ańlaw milliy mádeniyatımız hám turmıs tárizimizdi, qádiriyatlarımızdı, úrp-ádet hám dástúrlerimizdi saqlawda muqaddes dinimiz qúdiretli faktor bolıp kiyatır. Sebebi ruwxıyattıń baslı ólshemleri insanıy mehir-aqıbet, hadallıq, jaqsılıq, miyrim-shápáát sıyaqlı xalqımızǵa tán bolǵan paziyletler tiykarınan din menen únles paziletler.

Din - bul isenim. Isenim mäseleri, álbette, ruwxıyatqa baylanıslı. Kerek bolsa, isenim ruwxıyattıń omırtqası bolıp esaplanadı. Demek, iyman-isenimsiz ruwxıyat haqqında aytıw artıqsha.

Adamnıń omırtqası ziyanlanǵan bolsa onday insan denesin tik tutıp tura almaydı. Ruwxıy álem ushın isenim de sonday bir nárse. Kommunistler algá ilgerilegen ideyalarǵa az ba kóp pe isengen, úmit baylaǵan dáwirde keńes húkimeti bir qansha ósti, rawajlandı. «Kommunizm» ideyaları push nárse ekeni belgili bolǵanda áste-aqırın bul sistema ishten ıdیرay basladı hám aqırı oyran boldı. Sonıń ushın jalǵan ideyalarǵa isenim, oylap tabılǵan aǵımlardıń etegenen tutıw jaqsılıqqa alıp barmaydı.

Iyman bolsa ol isenim. Diniy kóz-qarastan barlıq pikirlerge isenip, til menen ıqrar bolıp, qálibten orınlaniwına iyman delinedi. Ol parızdıń birinshisi Quran hám Hádisler arqalı Allah tárepinen túsirilgen barlıq tapsırmalardıń payǵambarımız arqalı bendelerge jetkizgenine iseniw.

Dúńyalıq isenim bárkamallıqtı tolıqtıradı, bayıtadı. Dúńyalıq paziyletler menen insan ózin bilimli etedi. Dúńyalıq isenim Respublikamızdıń górezsizlik sharayatında kelip shıǵarǵan hár túrli sociallıq-ruwxıy, ekonomikalıq tarawlardı úyreniwdi zárúr dep tabadı. Insanniń ruwxıy kámillikkejetiwiń shártli faktori bul diniy hám dúńyalıq isenim qırları bolıp esaplanadı. Qashan biz joqarı diniy hám dúńyalıq isenimlerge iye bolǵan shaxslar menen jámiyet qursaq, sonda ol jámiyet hár tárepleme jetik hám algá ilgerilegen jámiyet boladı.

Joqarı ruwxıylıq insandı qáliplestiriw, isenimi kúshli insandı jetilistiriw menen baylanıslı. Ruwxıy kámillikkejetiwdiń tiykarı iyman-isenim, dinniń ruwxıylıq penen tikkeley baylanısın kórsetedı.

## **II-bap. Ádeplilik bárkamallıq belgisi. Islam ádep-ikramlıǵı bárkamallıqqa umtılıw.**

### **1. Isenim, páklik ádebi**

Isenim - ruwxıyattıń ózek tamrı. Isenimsiz adamda ruwxıyılıq bolmaydı, sırtqı mádeniy kórinis, hátteki bilimde bolıwı múmkin, biraq maǵızında ruwxıyılıq bolmaydı.

Imam Buxariy «Al-jomea as Sahih» hám «Al Adab al Mufrad» degen miynetlerinde kóp kewilsizlikler jalǵannan payda bolatuǵınlıǵın aytıp ótedi. Hiyle, aldaw, zulım, haqsızlıq, ádalatsızlıq, isenimsizlik, dushpanlıq sıyaqlı nárselerdiń bárshesi jalǵan hámde jalǵanshılıqtan payda bolǵan isler, deydi.

Jalǵanshı adamlardı aldasa da, Allahtı alday almaydı. Sebebi, Allah adamlardıń qılǵan hár bir isin kórip turadı, biledi hám aytılǵan sózlerin esitedi.

Islam dininde bazı jaǵdaylarda ótirik sóylewge de ruxsat etiledi:

- bir-biri menen sóylespey atırǵan er menen hayaldı ýáki eki musilmandı kelistiriw ushın;
- urıs waqtında dushpandı aldaw ushın;
- bir adamnıń janına, malına, dinine hám namısına zulım hám haqsızlıq penen ziyan jetkizilse, olardı qutqarıw ushın;
- kesellerge úmit hám quwat beriw ushın; payǵambarımız bir hádislerinde bilay degen: «Adamlar arasındaǵı kelispewshilikti joq etiw ushın jaqsılıq niyeti menen ótirik sóylegen adam jalǵanshı emes».

Musilman adam basqalardıń ayıpların izlemeydi. Olardıń ayıbın ol jerde - bul jerde sóylep júrmeydi. Mómin insan biradarınıń ayıpların sır saqlaydı. Payǵambarımız aytqanınday, «Kim bir musilman tuwısqanǵa járdem qılsa, Allah da ol insanga járdem qıladı, qaysı bir musilman óz tuwısqanınıń dártlerine dármansı bolsa, Allah da qıyamet kúni onıń dártlerinen birine dármansı boladı. Kim bir musilman tuwısqanınıń ayıbın jasırsa, Allah da aqırette onıń ayıbın jasıradı».

Musilman adam shıraylı hám paydalı sózlerdi sóyleydi, yaki tınıshlıq saqlaydı. Payǵambarımız bul haqqında minaday degen: «Allahǵa hám aqıret kúnine isengen insan qayırı hám paydalı bir sóz sóylesin yaki tınısh tursın».

Ádep-ikramlılıq nızam hám qagyýdalar kóp. Olar insanniń turmis táriziniń barlıq tareplerin qamırap algan. Ádep-ikramlılıq jaqtan tomen bolıw kóbese insanlar ortasındaǵı mehir aqibetti joq etip, jámiyetti ıdiratadı. Demek, progessep rawajlanıwdan regressip rawajlanıwına alıp keledi. Kámilikke umtılıwshı insanlar kemeyedi. Qala berse jámiyettiń tınıshı buzılıp, turaqlılıq joq boladı.

Qaysı jámiyette ádeplili isler jolǵa qoyılsa, ol jámiyettiń abıroyı joqarı, ahwali jaqsı boladı. Eger jámiyette hátteki bir adam ádepsiz bolsa, yaǵniy ótirikshi, jalatay, satqın, atabiyzar, enebiyzar bolsa, ol adamniń bul qásiyetli jámiyetke tarqap, jámiyetke úlken ziyanın tiygizedi.

Hádisi sharifte aytılǵanınday «Watandı súymek iymannandur», «Ata jerim», «Ana jurtım», «Kindik qanım tamǵan jer» kibi tariyxıy túsinikler turmista óz ornın iyelep, áhmiyetin tiklemekte. Biraq Watanniń haqıqıy perzenti bolıw ushın onı súyiwiń, qádirlewiń hám sol menen maqtanıwdıń ózi jetpeydi. ózin Watan perzenti dep esaplaǵan hár bir insan onıń ekonomikalıq, ruwxıy baylıqların asırap abaylaw, jánede kóbeyttiriw, Watan qudiretin bekkemlew, onıń xalıqlar arasında abroy-itibarın asırıw isine múnásip úlesin qosıwı zárür. Xalqımız «Watan ushın jan beriw mûmkin» degen. ?atan ushın otqa túskен erlerin, qayırımlı xalqı, Watan-anası da umitpay mángi dańqqa bólegen, ózbektiń, qaraqalpaqtıń, qazaqtıń yaǵniy bárshı millettiń ańızǵa aylanıp, dástanlarǵa arqaw bolǵan, eliniń ar-namısın qorǵaǵan, onıń abadanshılıǵı, ruwxıy rawajlanıwı ushın jan ayamaǵan ullanınıń atlарın mángilik qılıp atırǵanlıǵıń biz házirgi Prezidentimizdiń kóregenlik siyasatınıń tásirinde kórip atırmız. Biziń xalqıqlarımızdıń ata-mákanın ardaqlaw sezimi júdá tereń. olar ushın tuwǵan jerdi qásiyet tutıw qanǵa sińgen minez, ázelgi dástúr. Bul biziń janımızǵa hám tánímizge ana súti menen taraǵan, ana tili menen kirgen. Sonlıqtanda «Er tuwǵan jerine, iyt toyǵan jerine», «Jat elde sultan bolǵansha, óz elinde ultan bol» degen naqıllar tek biziń xalıqlarımızdıń kewil-kúyine, dúnya biliwine tán siyaqlı, yamasa:

«Giyne qılıp, eldi baslap ketkennen,

Qádirin bilmes elge xızmet etkennen,

Jat jerlerde mísápirlik shekkennen

Urip-soǵıp qorlasada el jaqsı»-degen Ájiniyaz babamızdıń sózi bunıń misalı bola aladı.

Qanday jaǵday bolsada, qanday jetispewshilik, kemshilik bolsa-da Watandı jamanlaw tuwǵan ananı jamanlaw menen barabar. eger elde qansha kemshilik bolsa ol Watanniń emes, al perzentleriniń kemshiligi, al onı dúzetiw, onı jaqsilaw Watan aldındıǵı hämmeniń parızı hám qarızı.

Watanga muhabbat-watansúyiwshiliktiń baslı nátiyjesidur. Watandı júrekten qásterlew hám súyiw kerek. Bunıń ushın den-sawlıqlı, aqıllı hám ot júrek bolmaq lazım. Watandı sheksiz súyiw, onı pútkilley súyiw, ondaǵı barlıq jaǵdaylar menen, jetiskenlikler, kemshilikleri menen qosa súyiw bolıp tabıladı. Jiyrenshe sheshen «Óz úyim óleń tósegim» dese Ájiniyaz «Qurbaqa búlbilim, jekenim baǵım» dep óz Watanına ájayıp joqarı baha bergen. Watandı sheksiz súyiw, ardaqlaw menen qosa onı jawlarınan jan ayamay qorǵaw hár bir perzenttiń minneti hám parızı.

Demek, Watandı sájdagah, kibi muqaddes sanaw, watandı hár qanday dushpanlardan qorǵaw, millet, xalıq azatlığı jolında kerek bolsa janın pidá qılıw, hadal hám pidákerlik miynettiń tiykarında eldiń sociallıq, ekonomikalıq hám mádeniy rawajlanıwına úles qosıw, Watanniń tariyxı, tili ádebiyatı, isskustvosı dnni mádeniyatın ata-baba miyrasların jetik biliw hám olardı xalıqaralıq ortalıqqa kórsetiwge belsene qatnasiw, mámlekет nıshanlarınıń áhmiyetin jetik biliw hám olar menen maqtanıw esaplanadı.

Insanpárwarlıq-bul biziń xalqımızdıń milliy páziyletleriniń biri. ol-insanlardıń insanlarǵa bolǵan mehir-muxabbatı, qayır saqawatlılığı, basqa awır kún túskende dártke sherikligi.

Insanpárwar-bul insanniń insanlıq kelbetiniń ólshemi. Bul haqqında xalqımızdıń túsinigi erte dáwirlerde qáliplesip, áyyemgi dáwirlerde payda bolǵan ertek, ráwiyat, ańızlar, naql-maqallarda óz sáwleleniwin tapqan.

Shıǵıs filosofiyası basınń-aq insan ruwxıyatın, onıń ruwxıy álemin biliwge, adamlardıń óz-ara qatnasın ańlawǵa itibar bergen. Batıs filosofiyasınıń

tiykarǵı maqseti bolsa sırtqı dúnya tábiyatın biliwge, insanlardıń tábiyatındaǵı ornın anıqlawǵa qaratılǵan edi.

Oyanıw IX-XII ásirlerde Turanda da payda boldı, bul birinshi oyanıw edi. Turanlıq húkmiranlar xızmetinen buǵan baylanıslı eki-úsh mísal keltirsek, pikirimiz aydınlasadı. Turanlıq Mamun – Xorezm shax Mamun tárepinen Úrgenchte akademiya ashılǵanda Xorezm sultanatı dúnyadaǵı eń úlken hám eń qúdiretli mámleketterden birine aylanıp baratırǵan edi. Sabuktakin ulı Mahmud ǵaznawiy da mámlekettiń qúdireti hám abırayın asırıw ushın usı joldan bardı. Abu Rayxan Beruniy óziniń «Indiya» kitabın, mádeniyattanıwǵa baylanıslı miynetlerin onıń tapsırmasına kóre hám onıń sarayında jarattı. Sebebi, Mahmud ǵaznawiy jan qońsı bolmış bul mámleketti biliwi kerek edi. Áyyemgi hind tili – sanskrita jaratılǵan eń bahalı miynetler ǵaznada usı dáwir tili bolmış arabshaǵa awdarılǵanı da sonnan derek beredi.

Shıǵısta ekinshi oyanıw Amir Temur atı hám xızmeti menen baylanıslı. Sahıbqıran zamanında sultanat sonday qúdiretli hám ádalatlı, el-jurt sonshelli tınısh, jollar biyqáter bolǵan, Samarqand, Buxaradan, Xorezm, Xirattan mámlekettiń barlıq jerinen haj saparına jolǵa shıqqan adamlar Mekkege, Madinaǵa ziyarat etip, aman-esen eline jetip kelgen. Sawda kárwanları ushın jol Qıtaydan Rimge deyin ashıq edi. Buniń sebebi sonda saqıpqıranniń mámlekет siyasatına kóre insanniń sociallıq awhalına da, ruwxıy kamalatına da teńbe-teń itibar berilgen, jáne Shıǵıs hám Batıs filosofiyası birlestirilip, bir maqsetke baǵdarlanǵan edi. Buǵan mísal etip, Amir Temurduń Ispaniya, Frantsiya, Rim, Vizantiya mámleketteri menen elshilik, házirgi tilde, diplomatiyalıq qatnaslar ornatılǵanın, elshiler barıp-kelip turǵanın aytıw múmkin.

Shıǵıstan birinshi, ekinshi, úshinshi oyanıwlar evropaǵa kóshti, onıń orayı dáslep Frantsiya boldı, keyin evropa – Ispaniya, İtaliya, Angliya, Germaniyaǵa jayıldı, soń bul mámleketter arqalı Rossiyaǵa da jetip keldi, bizler bolsa dúnya rawajlanıwınan shette – ǵáplette qalıp kettik, aqır-aqıbette tutqınlıqqa tústik.

Biziń áyyemgi tariyxımız, bay mánawiyatımız, mádeniy miyraslarımız, qolǵa kiritken jeńislerimizdiń, erten jetisejaq jeńislerimizdiń hayotbaxısh tiykari.

Haqıyatında, biziń mámlekетimiz bekkem, kúshli tpárdiywalǵa iye. Ol mísalı bir úlken shınarǵa usaydı. onıń tamırı júdá tereńge ketken – neshe mıń jıllıq tariyx qatlamlarına tutasadı.

Biz úlken tariyx, úlken civilizatsiya jaratqan ullı babalarımızdıń nızamlı áwladlarımız. Bunday babalarımızdı eslemesek, olardıń xızmetlerine múnásip baha bermesek, olar isin dawam ettirmesek, dana úgitlerine ámel etpesek ózligimizdi umıtıw, mánawiy gúmirahlıq. ótmish tariyxımızdıń nurlı betlerin húrmet penen yadqa alıw, fojiyalı betlerinen ibrat alıp sabaq alıw, ótkenlerdiń ruwxın shad etiw shın bilimlilik belgisi.

Búgin biz elimizde xalqımızdıń erk-ıqrarınıń kórinisi bolǵan Konstitutsiya hám nızamlar tiykarında demokratıyalıq dúnyalıq mámlekет qurıp atırǵanımız málim. Bul mámlekет eń áweli dúnyalıq progreske, onıń eń aldıńǵı jetiskenlik hám nátiyjelerine tayanadı.

Soniń menen birge, sonı da umıtpawımız kerek, diniy jámiyet pútkilley biykar etilgenin biz keshegi tariyxımız mísalınan jaqsı bilemiz. Bunday ideologiyaniń qáterli tárepi sonda, ol neshshe ásirler dawamında din negizinde qáliplesken, xalıq turmısınıń ajıralmas bólegine aylanıp ketken qádiriyatlar – bul jazba yaki awizeki, materiallıq hám ruwxıy miyras bola ma, ádep-ikramlılıq yaki dástúrler bola ma, milly kóz-qaras yaki turmıs tárzi bolma ma - bulardıń bárshesin biykar etedi. Nátiyjede adamzat óziniń ishki dúnyası, sezim-tuygıları hám kóz-qaraslarına, tayanıp-súyenip, turatuǵın fundamentinen mahrum bolıp, «soviet danışpanlarınıń» aytqanınday, úlken mámlekет mashinasınıń «shúyine» aylandı. Aqır sońında bunday adam ata-anasın da, óziniń milleti, xalqı hám Watanında tanımaytuǵın ayanıshlı halǵa túsip qaladı.

Burınǵa kolonial dúzim tap usınday jawız maqsetlerdi gózleytuǵın edi. Sonıń ushın kommunistlik ideologiya hawij alǵan dáwirlerde, atap aytqanda,

ótken ásirdiń 80-jıllarınıń aqırlarında xalqımızdıń basına qanday azap-aqiretler jawdirlıǵanın, álbette, hesh qashan umıtıp bolmaydı.

Sol qaralı jıllarda kóphshilike hátte janaza máresimlerine barıw, jaqınınan ayrılgan adamlarǵa kewil aytıwǵa da tartınıp qalǵan edi. Ol jaǵın sorasańız, bazı bir juwapkerli lawazımda isleytuǵın adamlar ideologiya qısımının qorqıp, atanası qaza bolganda jerlew máresimlerinde qatnasıwǵa da májbúr bolǵan edi.

Lekin hár qanday ayawsız quwdalawlargá qaramastan xalqımız báribir óziniń muqaddes dinine sadıq qaldı. Sonıń ozi-aq dindi insan, xalıq hám jámiyet turmısınan hasla óshirip bolmaytuǵınlıǵınan jáne bir ret dárek beredi.

Biz muqaddes dinimizdiń xalqımız tariyxındaǵı áne usınday teńi-tayı joq ornın hám tásirin inabatqa ala otırıp, onı hár tárepleme tiklep, turmısımızdan bekkem hám ilayıqlı orın alıwına eristik.

Sonıń ushın bul máselege qatnas jasaǵanda hádiste aytılǵan «Bul dúnyanı dep, o dúnyanı, aqırette dep, bul dúnyanı umıtpań» degen mazmundaǵı sózlerdi hesh qashan esimizden shıgarmawımız zárúr dep oylayman.

Biziń ruwxıy turmısımız áne usı eki tiykar, eki tayanışh noqattıń ústinde bekkem turiwı lazım. Egerde áne usı eki tiykarlardan birewi bosasatuǵın bolsa, jáne ózgelerge baǵınıshlı hám górezli bolıwımız hesh gáp emes. Búgingi dúnyanıń pás bálentin túsinetuǵın qanday aqıllı tınıq adam bunı jaqsı ańlaydı, álbette.

Tariyx hám turmıs tájriybesi sonnan dárek beredi, dúnyalıq hám diniy qádiriyatlar birin-biri toltrimasa, búgingi kúnniń awır hám qıycin sorawlarına tolıq juwap tabıw ańsat bolmaydı.

## **2.2. Quranı kárim hám Hádiysi shariplerde ádep-ikramlıq táriypi**

Quranı Kárim - insan ómiriniń barlıq täreplerin óz ishine alǵan nızam-qaǵıyda, tártip hám intizam ólshemlerin kórsetetuǵın kitap.

Quranı Kárimde musılmankardan talap qılatuǵın eń tiykarǵı isler: Allaǵa shúkir qılıw, jalǵan sóylemew, jalqaw bolmaw, menmenlikke, ıshqıpazlıqqa, qumarparazlıqqa, giyabentlikke hám nápsi háwesine berilmew, ǵıybat, ósek, ashkózlikten awlaq bolıw. Sonıń menen qatar Allaǵa shúkir qılıw, ózine táwekel qılıw, iygi niyet hám jaqsı isler qılıw, miynet arqalı kún kóriw, hesh kimdi kemsitpew, qatın-qalash, jas balalar, mayıp hám biysharalardı sıylaw olarǵa járdem beriw.

Miynetti jaqsı kórmegen adam jalqaw boladı. Barlıq pásliktiń atası hám anası jalqawlıq. onıń eń jamanı urlıqtı keltiredi. Hasında paydalı miynet qılmastan kún kórgen adamǵa urı delinedi. Dúkanda islep turıp táreziden jırıp qalıw, birewdi isletip haqısın bermew urı delinedi.

Islamda urlıq úlken awır gúna. onda «Urı erkek hám urı hayaldıń qılmışlarına jarasa jaza hám Allaniń azabı sıpatında qolların kesińler, Alla qúdiret hám hikmet iyesidur» dep tastıyıqlanǵan.

Islamda haqıqıy baylıq - mal dúnyanıń kópliginde emes, balki nápsınıń toqlığında. Dúnyanıń jaqsılığı qanaatta, jamanlığı dámede. Dámesizlik mángilik.

Ata-ananıń perzentlerine baylanıslı ullı hám muqaddes ekenligi payǵambarımızdıń bir qansha hádislerinde óziniń kórinisin tapqan. olarda Allaniń razılığı ata-ana razılığında, Allaniń ǵázebi olardıń ǵázebinde delingen. Ataǵa itaat qılıw - Allaǵa itaat qılıw. oǵan gúnakar bolıw - Allaǵa gúnakar bolıw.

Kúnlerdiń birinde payǵambarımızdıń aldına bir kisi kelip, «Atam meniń malımdı birewge berip jiberdi, ne qılıwım kerek?» dedi. Quday payǵambarı: «Óziń de, malıń da atańdiki» dedi.

Hár kim ekkenin aladı, arpa ekseń arpa, biday ekseń biday, arpa egip biday kútpe. Sonlıqtan shayıq Saadıy Sheraziy:

«Hár ne qılsań ata-anańa jaqsılıq

Qaytar balańnan jaqsılıqqa jaqsılıq» degen.

Islam dininde haram qılınǵan nárselerdiń biri qarızdıń tólenbey qalıwı. Muhammed payǵambarımız bilay degen: «Kimde bir adamnıń haqı bolsa, almasınan burın áweli adamlar menen arasıń ashıp alsın. Sebebi qiyamet kúni kisiniń baylıǵı oǵan payda bermeydi. onı ótemey ótken adam sol qarızdı ótemegenshe qábırinde tınısh jata almaydı».

Qarız misalı Alla taalaniń jerdegi bayraǵı. Qashan bir bendesine jamanlıqtı oylasa, onıń moynına sol qarız bayraǵın ildirip qoyadı.

Sonlıqtan xalıq hesh qashan qarız berme. Sebebi qarız alganda asıraydı, bergendi joq qıladı degenler.

Malika soraptı: «Qaysı bes-nárse-bes nárseni jeyji? Danışpan ayttı «Gam - ǵamdı, jalǵan sóz – rızıqtı, tágbe - gúnarı, sadaqa - báleni, sharap – sawaptı jeyji».

Islam dininde haramǵa shıǵarılǵan islerdiń jáne biri ǵıybatdur. Soradılar: «Ya, Rasulllah, ǵıybat ne? Ayttı: «Bir kisiniń ózi jaqtırmaǵan nársesin, aǵníy ayıbın aytıw» dedi. «Yeger usı ayıbı bar bolsa she? - dep soradı. Rasullah «Yeger onıń ayıbın aytсаń, onı ǵıybat qılǵan bolasаń. eger onda joq ayıptı aytсаń, onda jala japqan bolasаń» dedi.

Musılman huqıqtanıwına dinniń júdá tásirli sanaǵa sińgenligi sonshelli, musılmanlar tek ǵana diniy túsiniklerinde ǵana emes, sol siyaqlı turmıs iskerliklerinde de, tirishiliginde de, háreketlerinde de óz-ara mámilelerinde de Qurandı basshılıqqa aladı. Sebebi musılmanlardıń huqıq ilimi óziniń baslawın Qurannan alıp, pútkıl qaǵıydalarında, olárǵa degen qosımshalarında Qurangá tiykarlanadı.

Sháriattı jol, onıń qaǵıydaların sheshiwshi, jol-joba, nızam, buyrıq dep ataydı. Sonıń ushın «Sháriatqa sharam joq» dep esaplaydı. Sháriat illamnıń tiykarǵı nızamlıqlarına súyenip, onı álpeshleytuǵın zańlar jiyıntıǵı. Sháriat ilimi Kálam hám fikh bolıp ekige bólinedi.

Kálam isenim haqqındaǵı dogmalıq hám úlgi bolarlıq ilim retinde dinniń tiykarların aniqlap dálillep kórsetetuǵın qaǵıydalar hám tártiplerden turadı.

Kálam ilimi Allaniń bolmısın tanıp-biliwdi 4 bólekke bóledi.

1. Tawhid-Allaniń birligi
2. Ádalat-Allaniń ádilligi
3. Nabuuat-payǵambarlıq
4. Miaz - ólip tiriliw hám shıń ómir.

Shiyalar besinshi etip imamat, aǵníy imamlar miyrasın qosadı.

«Fikh» túsinigi, bilim, ilim, huqıqtanıw musılmankardıń puqaralıq turmıs tirishiligine baylanıslı qaǵıyda-tartipler degen túsiniki bildiredi.

Musılmankı huqıqında Sháriatqa kelip tirelmeytuǵın hesh másele joq.

Sháriatqa sanaspay jasalǵan is háreketlerdiń bári de batı, l aǵníy nızamsız dep sanaladı.

Sudlawda dálildiń úsh túri bar. 1. ózi moyınlaw, 2. Guwaliq beriliwi arqalı, 3. Ant ishiw.

Ayıpkerden óz gúmasın moynina alıwı dálildiń eń sheshiwshi túri. óytkeni «Uyatlı adamnıń minneti óz gúnasın moyınlaw» degen naqıl musılmansılıqtıń biyik muradı, sózge turıwi bolıp esaplanadı.

Talapker jaǵı guwa taba almasa juwapker jaǵına ant ishiwge múmkinshilik beredi.

Juwapker ant ishpese, talapker jaǵı ant iship óz talaplarınıń ádil ekenligin kúsheytedi. Quranı Kárimde «Ádil hám haq sóylewshi - Allaniń eń súyikli qulı» delingen (152 ayat).

Musılmankardıń is-háreketine baylanıslı kórsetpeler:

- I. Haram. 1. Najis-más qılatuǵın nárseler, dońız eti.
  2. Paydalanıw arqalı haramǵa aylandıratuǵın zatlar
- Qumar oynaytuǵın zatlar: karta, aynalma diskler h.t.b.
3. Payda keltirmeytuǵın zatlar.

## II. Mákriw

1. Kepin tigip satıwshi, qassapshılıq
2. Gindik sheshe, shashtárez, mal qashırıwshi.

## III. Joiz - ruxsat etilgen, kópke qolaylı is-háreketler.

IV. Sahix – nızamlı, durıs jáne minnetli háreketler.

V. Mubax - onsha qollawǵa jatpaytuǵın is-háreketler (temeki shegiw, nasıbay h.t.b.)

VI. Batıl - ruxsat etilmeytuǵın, tıyım Salıńǵan háreketler.

VII. Pasıq - gúnaǵa batıratuǵın is-háreketler

VIII. ajib. Bul is-háreketlerdi orınlaw minnet. orınlamaǵan jazaǵa tartıladı.

IX. Su’nnet. Bul is-háreketlerdi orınlamaǵanlar jazalanbaǵan menen orınlagańılar qıyamet kúni sıyılı boladı.

X. Sawap. Bul Allaǵa unamlı is-háreketler.

Sháriyatta kamalǵa keliw erler 15, qızlar 9 jastan assa. Neke túrleri. Turaqlı neke, aqıtsha neke, kánizek neke

Jazalaw - dürre menen uriw, basın shabiw, darǵa asıw h.t.b. kóphshiliktiń kózinshe jazalaydı.

Zinaker ushın jazalaw - dürre uriw. ólim jazasına da barıladı. Tek qushaqlasıp súyiskeni ushın júz qamshı urıladı. Al onnan da tereńirek ketse, ol tereńlenip, oǵan radjm jazası qollanıda.

Erkek penen erkek, hayal menen hayaldıń jaqınlasiwına ólim jazası qollanıladı. ótirik-wósek aytqanlarǵa seksen qamshı. Más bolǵan adamǵa da 80 qamshı urıladı. Urlıq jasaǵanda uri moyınlasa, aki guwa bolsa, mal iyesine qaytarıladı. Uri ómirlik túrmege túsedı amasa qolınıń tórt barmaǵı amasa bir ayaǵınıń bası kesiledi. Ata-anası balasınan urlasa jazalanbaydı. Ashlıqtan óleyin dep turǵan adam urlıq islese jazalanbaydı.

Qanǵa qan alıw qollanıladı. onı jaqın tuwısqanları jasaydı. oǵan ruxsattı sud beredi. onı qun menen de almastırıw múmkin.

Tariyxqa kóz jibersek, VIII-XI ásirler arasında sháriyat nızamları hár túrli aǵımlar nátiyjesinde qáliplesti. Házirgi islam dúnyasında o'ziniń hár túrliligi menen bir-birinen az da bolsa ayırmashılıǵı bar onlaǵan aǵımlar ishinde tuwrı jol aǵımı biziń babalarımız uslaǵan Imam Aǵzam joli, onı dúnyadaǵı musılmancı 80% tutadı.



### **2.3. Imam Buxariydiń «Al-adab al-mufrat» shıǵarması**

Imamlardıń imami hám muqaddesler ullısı bolǵan Abu Abdullah Muhammed Ibn Ibrayim al-Muǵira al-Buxariy al Jufiy hijjati 194-jıl shawal ayınıń 13 kúni ótkende juma islerinen keyin Buxarada tuwilǵan (809-j. 13-may). Jaslayınan atadan jetim qalǵan Imam Buxariy 10 jaslarının-aq arab tili hám hádis kitaplarıń oqıw, olardı adlawǵa qunt penen kirisken.

Imam Buxariy júdá talantlı, jetik alım bolǵan. Aytıwlarına qaraǵanda, qaysı bir kitaptı qolǵa alıp bir mártebe oqıp shıqsa, hámmezi ad qala bergen. óziniń sózine qaraǵanda, júz miń sahih (yeń isenimli hadis) hám eki júz miń hádisti adtan biler eken. onıń ol «Al-jomea as Sahih» hám «Al Adab al Mufrad» hám basqa da jigirmalaǵan kitabı bolǵan.

Keyin Haydorattaǵı «Usmoniya» universitetiniń professorı as-Sayd Fazullox al-Jıloniy «Al adab al-Mufrad»tiń bir qansha qol jazbaların tawıp, bir-birine uqsatqannan keyin tuwrı bir nusqasın amiqlap, onı tártipke salıwǵa muwapiq boldı hám bul qımbatlı shıǵarmaǵa ózi kommentariy jazıp, «Fazlu-l-lohi-s-samadfi tavziqi-l-Adabi-l-Mufrad» («Al-Adabu-l-Mufradttı túsindiriwde Allaniń fazlı») dep qoydı. orta Aziya hám Qazaqstan musılmancı diniy basqarmasınıń baslaması menen bul shıǵarmanıń teksti 1390-1970 hám 1400-1980-jılları eki márte arab tilinde basılıp shıqtı. Biziń bul jumısımızda mine usı ekinshi baspadan paydalındı.

Kitapta ádep-ikramlıqtıń áhmiyeti bilay kórsetiledi: «Sizlerdiń jaqsılıqlarıńız ádebi jaǵımlı bolǵanlıǵıńızdur» (271-hádis) «Jánnetke túsiwge sebep bolatuǵın nárse ne? degende «Ol bolsa Alla taaladan qorqıw hám jaqsı ádepli bolıwdur» (289-hádis). Jáne de «Musılmancı bende óz ádebin jaqsı etiwge háreket ete berip, aqır jaqsı ádebi onı jánnetke kirgizedi. eger ol, ádepti jaman ete berse. sol jaman ádebi onı dozaqqa kirgizedi» (290-hádis). Rasulullahtan insanlarǵa berilgen pazıyletlerdiń eń jaqsısı ne? dep soradı. Rasulullah «Insanlarǵa berilgen pazıyletlerdiń eń jaqsısı jaqsı ádep» deydi. (291-hádis).

Basqalardı aldaw ushin aytılǵan hám tuwrı bolmaǵan sózlerge jalǵan deyiledi.

Dinimizde haram qılınǵan úlken gúnalardan biri jalǵandur.

Quranı Kárimde Allah taala. «... jalǵan sózden jıraq bolińlar», dep buyıradi. («Haj súresi, 30-ayat»). ekinshi bir ayatda mınaday deyiledi. «Yey móminler, Allahdan qorqińlar, tuwrı sózdi sóyleńler» («Ahzob» súresi, 70-ayat).

Kóp kewilsizlikler jalǵannan payda boladı. Hiyle, aldaw, zulım, haqsızlıq, ádalatsızlıq, isenimsizlik, dushpanlıq sıyaqlı nárselerdiń bárshesi jalǵan hámde jalǵanshılıqtan payda bolǵan isler.

Jalǵanshı adamları aldasa da, Alları alday almaydı. Sebebi, Alla adamlarıń qılǵan hár bir isin kórip turadı, biledi hám aytılǵan sózlerin esitedi.

Jalǵanshinin eń ziyanlı hám eń gúnalısı qazıhanada (sudta) gúwalıq beriw aqtında aytılǵan ótirik. «Niso» súresiniń 135-ayatında Alla ózimizdiń, ata-anamizdiń, jaqınlarımızdiń ziyanına bolsa da tuwrı gúwalıq beriwge buyıradi. «Bul meniń aǵaynim, jaqınım» - dep haqsızlıq penen kimdidur jaqlaw jaramaydı.

Islam dininde bazı jaǵdaylarda ótirik sóylewge de ruxsat etiledi:

- bir-biri menen sóylespey atırǵan er menen hayaldi aki eki musılmındı kelistiriw ushın;
- urıs aqtında dushpandı aldaw ushın;
- bir adamnıń janına, malına, dinine hám namısına zulım hám haqsızlıq penen ziyan jetkizilse, olardı qutqarılw ushın;
- kesellerge úmit hám quwat beriw ushın; payǵambarımız bir hádislerde sonday degen: «Adamlar arasında kelistiriw ushın jaqsılıq niyeti menen ótirik sóylegen adam jalǵanshı emes»

Hiyle de aldaw demekdur. Jalǵan sıyaqlı hiyle de haram. Hiyleker adam eki júzli boladı, basqalardı aldaw ushın eki túrde kóriwge umtiladı. Haqıqıy musılmanniń ishki dúnyası menen sırtqı kórinisi bir boladı. Islam dininde insan húrmetli bir maqluqdur, hiyleker adamnıń bolsa basqalar aldında húrmeti bolmaydı. olardı basqalardı tómen bilip, tek ózin oylaydı.

Payǵambarımız bir hádislerinde: «Bir musılmanga zıyan jetkizgen hám onı aldaǵan adam bizden emes», - degen edi. ótirikshi hám hiylekerdiń dosları, qádirdanları joq. Bir kimse olarǵa isenbeydi.

Jalǵan sóylew haqqında. «Ras sóyleńler, sebebi rasgóylik jaqsılıqlarǵa baslaydı hám bul jaqsılıqlar bolsa jánnetke jollaydı. Insan ras sóley berse, ol Allah taala aldında júdá rasgóy dep jazılıp qaladı. Jalǵan sóylewden ózlerińizdi saqlań, Sebebi, jalǵan sóylew hámme buziqlarǵa alıp baradı, buziqlıq bolsa dozaqqa jollaydı. Insan jalǵan sóylese, Alla aldında jalǵanshı bolıp jazılıp qaladı». (179 hádis). «Sóyleń qattı isenetuǵın biradarińa jalǵan sózin aytıw úlken qıyanet» (393-hádis). Abu Xurayra aytadı: Rasulullah: «Mómin bende dúnya islerinde aldaniwshı hám óz saqawatlı, biraq munafıq bolsa, aldawshı mákkar hám hasis boladı». (196-hádis).

Payǵambarımız asa ketken baqıllıq haqqında: «Asa ketken baqıllıq iyman menen hám bir bendeniń kewlinde jám bola almaydı» (281-hádis).

Isırapgershilik haqqında aytadı: «Isırapgershilik dúńyanı gúna islerge sarplaw aki ózine de bala-shaǵası ushın da hesh nárse qaldırmay jaqsı hám jaman jolǵa bar-joǵın berip jiberiw dep kórsetip, olardı «Baylıǵın nahaq jerge sarplaytugın insanlar» (444-hádis) túśindirip berdi.

Jala hám shaǵımsılıq ne? Rasulullah «Bul adamlarıńı arasıń buziw ushın góptı bir-birlerine naqıl etip júriw». Rasulullah «Wómır sonday insanlardı qashan kórse Alla taala esletedi. eń jamanlarıńizdi aytsam, olar shaǵımsılıq penen júrip doslar arasıń buziwshı gúnasız adamlarǵa buziqlıq hám mashaqqatqa giriptar bolıwın izlewshi adamlar» deydi. Jáne (322-hádiste) «Jasırın ráwıshte insanlar gápıne qulaq salıp onı (jaman niyette) basqalarǵa naqıl etiwshi adam jánnetke kirmeydi» degen edi. «Biraq bir insan ekinshi insandı ǵıybat etip zulim etse, onı keshirmeydi» (201-hádis).

Dinimizge kóre musılmânalar doslıq, awızbırshilik, tatıwlıq hám muhabbat penen jasawı kerek. Adamlar arasında doslıq, ashıq júzlilik hám aǵayınlik tuyǵıların buzıp, onıń ornına ókpe-giyne hám dushpanlıqtı ámelge asıratuǵın eń

jaman nárselerden biri gýybat. Gýybattan, shaǵımsızlıqtan, adamlardı qapa etiwden jaman sózlerden saqlanıw kerek, sebebi bular islam dininde haramdur.

Bir kúni payǵambarımız sahabalardan soradı: «Gýybat ne, bilesizler me?» Sahabalar: «Alla hám onıń rasulı biler» - dedi. Sonda payǵambarımız: «din aǵaynine jaqpaytuǵın sózlerdi onıń arqasıńan sóylewdur», -dedi. Payǵambarımızdiń sahabaları jáne soradı: «Yeger aǵayinlerimizdi jamanlaǵanımız tuwrı bolsa, aytsaq bolama?» Payǵambarımız marhamat etedi: «Yeger sózlegen sózlerińiz tuwrı bolsa, gýybat qılǵan bolasız. Sóylegen sózlerińiz tuwrı bolmasa, jala jawǵan bolamız».

Payǵambarımız gýybattı estiwge de ruxsat bermeytuǵın edi. ol ullı zat bir hádislerde «Gýybat etiwshi menen gýybat tıńlawshı gúnahda barabar», -degen.

Gýybashilar jaman bir kesellikke ushraǵan insanlar. Biziń aldımızda basqalardı jamanlap turǵan insan basqalar aldında bizdi ayiplaw bizler haqqımızda da jaman sózler sózlewi mümkin.

Insan basqalardıń ayıpların emes, bálki óziniń qátelerin izlewi, insan qatarınan orın alıwǵa umtılıwı zárür. Payǵambarımız aytqanınday. «Jaqsı musılmán óz ayıpların izleytuǵın, basqalardıń ayıpların izlewge aqıt tawmaǵan insandur».

Gýybattiń bul dúnyaǵa tiyisli kóp ziyanları bolǵanı sıyaqlı, aqiretge baylanıslı júdá kóp ziyanları da bar. Gýybashı ózi qılǵan jaqsılıqlar hám ibadatlardın sawaplarınıń da biykarǵa ketiwine sebep boladı. «Gýybashı oraza tutpaǵan insandur», degen edi payǵambarımız. Demek gýybat kún boyı ash qalıp, shóllep tutqan orazamızdıń sawabin joqqa shıǵaradı.

Bir insan musılmán tuwısqanına, jaqsılıq tilep ıqlas penen shıń kewilden onı aqıllandırsa, bul gýybat bolmaydı. Sebebi din tuwısqanınıń qáte hám nuqsanlardan qutılıwǵa járdemlesiw hám hár bir móminniń óz diniy tuwısqanı aldındığı wazıypası. Bunday is gýybat bolmay, haq hám haqıyatqa baslaw esaplanadı.

Áyyemgi zamanlarda bazı jıllar jawın jawmasa, eginler ónbey qalar edi. Awıl xalqı Alladan jawın sorap jalınar edi. Házireti Mussa da qáwimi menen bir

kúni Alladan jawın sorawǵa shıǵıp, qolların kóterip, duwa qıldı, jawın jiberiwdi jalınıp soradı. Janabı Haq ahiy perishtesin jiberip, mınaday dedi. «Úmmetiniń arasında júdá qáwipli bir ǵıybatshı bar. eger onı ǵıybattan toqtatsańız, sizge jawın boladı». Házireti Musa «Ya rábbim, bul insanniń kim ekenin maǵan bildir», dep duwa qılǵan edi, Alladan mınaday juwap keldi: «Woniń kim ekenin saǵan bildirsem, ol aqıtta men ǵıybatshı bolarman».

Urlıq - basqalardıń dúnyasın aki pulin jasırın alıp isletiw demek. Urlawshı insandı qaraqshı deyiledi. Qaraqshılar hesh is qılmastan jaman jollar menen pul tabıwǵa umtılıwshı jaman adam.

Urlıq biziń dinimizde de, basqa bárshı dinlerde de haram sanaladı. Alla taala «Baqara» súresiniń 188-ayatında hám «Nisa» súresiniń 29-ayatında urlıqtı haram qılǵan.

Urlıq keń mánide pul hám mal urlawdan ibarat emes. Máselen, kem ólshew, tovardı qımbat satıp, tez aqıtta kóp pul islew, qural menen insanlardan, olardıń úylerinen, banklerden pul aki maldı zorlıq penen tartıp alıw, bizge tapsırılǵan húkimet pulları aki adamlardıń pulların isletip jiberiw sıyaqlı nárseler de urlıq esaplanadı.

Jigeri hám ádebi ázzi bolǵan insan ushın eń zárúr nárse puli hám dúnya malı. Soniń ushın bunday adamlar urlıqtı haram dep bilmeydi.

Allaǵa isengen adam urlıq etpekshi bolsa, Alladan qorqıp bul isten bas tartadı. Soniń ushın payǵambarımız bir hádislerinde: «Allaǵa isengen adam qálbinde iymani bolǵan halda urlıq etpeydi», - degen edi. Demek, adamnıń iymani hám Alladan qorqıwı júdá kóp kewilsiz islerden tiyip turadı.

Alla jaratqan eń biyik maqluq insan. Adam Allaniń jaratqan ullı miyneti. Musılmán bolsın, ǵayıri musılmán bolsın, Alla jaratqan hár bir insanniń bul dúnyada jasawǵa haqısı bar.

Adam óltiriw gúnalardıń eń úlkeni esaplanadı. Haqsızlıq penen adam óltiriw jaramaydı, sebebi, adam óltırgendi Alla keshirmeydi. Quranda Alla buyıradı: «Kim qastan bir mómindı óltirse, onıń jazası jáhánnem bolıp, usı jerde

máńgi qaladı. Hám ol Allaniń gózebi hám lánetine duwshar bolǵay, Alla onıń ushın ullı azaptı tayarlap qoyǵan» («Niso» súresi, 93-ayat).

Payǵambarımız bir hádiysinde bilay degen: «Qılınǵan hár túrli qátelrdi keshiriw múmkin. Lekin kápir bolıp ólgendi hám bir mómindı jaman maqset penen óltirgen adamdı keshiriw múmkin emes».

Bir insan qanday tuwiladı? Qanday qıyınhılıqlar menen úlkeyedi? Ata-anası óz balası dep az mashaqat shege me? Dúnyada eń ásten ósetuǵın adam balası. onı ósiriw ushın úlken pidayılıq dárkardı. Bunday qıyınhılıq penen ósirgen adamdı óltiriwge, Allaniń eń zor miynetin nabıt etiwge hesh kimniń haqısı joq.

Quranda Alla bir adamnıń óltiriliwin pútkıl adamzattı óltiriwge, bir adamdı ólimnen qutqarıwdı barlıq adamzattı ólimnen saqlap qalıwǵa uqsatqan («Moida» súresi, 32-ayat).

Dinimizde qatań qadaǵan etilgen nárselerden biri ózin-ózi óltiriw. Jan – adamǵa Alla amanatı. Jandı beriwshi – Alla, aqtı jetken soń, jandı qaytip aladı. ózin-ózi óltirgen adam Alla amanatın saqlay almaǵanı ushın da amanatqa qıyanet etkeni sebepli gúnakar boladı.

Ózin-ózi óltirgen adamǵa jaqsı názer menen qaralmayıdı, hátte onday adamǵa janaza oqılmасın deytuǵınlar da bar. Lekin biziń mazhabımızda, hanafiy mazhabında, eger ruwxıy kesellikke ushiragań bolsa, bunday adamnıń da janazası oqıladı.

Islam dini ráhimli hám mártebeli din. ol adamlarǵa góza emes, hátte haywanlarǵa da miyrim-shápáátli bolıwǵa, olardıń ómirin saqlawdı, ziyansız haywanlardı óltirmeń, dep úyretedi.

Islam dini barlıq maqluqlardıń ómirin húrmet etiwge buyıradi. Bul – diniy hám ádep-ikramlılıq bir wazıypa.

Islam dininde haram etilgen hám Alla taala tárepinen qattı qadaǵan etilgen nárselerden biri adamdı más etetuǵın ishkiliklerdi ishiw. Xalıq arasında ishkilik dep júritiletuǵıń bunday nárselerdiń túrli atları bolıwı múmkin.

Atı qanday bolıwına qaramstan más qılatuǵın hámme nárse haram qılingán. Sebebi, payǵambarımız: «Adamdı más etetuǵın hámme nárse haramdur», - degen.

Ishkilik ne ushın haram etildi? onıń haram etiliwine qanday sebepler bar edi? Bul haqqında teberik kitabımız Quranı kárim hám payǵambarımız hádislerin kózden keshiriw kerek.

Birinshi márte túsirilgen Quran ayatında Alla buyıradı: 1. «Sizler más etiwshi (araqtı) hám gózzal-hadal rısqınıń (ózin) hám xurma hám júzimlerdiń miywelerinen alarsız». («Nahl» súresi, 67-ayat).

Bul ayat penen Alla taala túrli miywelerdiń suwın sıǵıp olardan paydalanıwdı buyırdı. Lekin insan zatı kóp tarawda ózine ańsat jol izleydi. Bul ayat názil etilgen aqitta ishkilik haram etilmegen edi. Sonıń ushın xurma hám júzimnen ishimlikler islep, olardıń ishine más etetuǵın nárselerdi aralastırıp, adamlar diniy tärepten tuwrı bolmaǵan ishkiliklerdi payda etti. Bul hal payǵambarımız hám bazi bir musılmancı oylandırıp qoydı. Hijrattan soń bul hal Madınada da bir qansha aqıtqa deyin dawam etti. Adamlar isher, payǵambarımızda olargá bir nárse demes edi. Bir kúni házireti Omar ham Muaz binni Jabal atlı sahabaları payǵambarımızǵa dedi: «Ya Rasulullah, ishkilik haqqında bizge jol kórsetiń. Ishkilik adamdı más etip, aqılın basınan alıp atır».

Bir neshe aqıttan soń hijrattiń 4 jılında, shawal ayında 2-ayat názil boldı: 2. «Sizden araq (ishkilik) hám qumar haqqında sorayı. Aytiń: «Bularda úlken gúna hám adamlar ushın paydalar bar. Bulardıń gúnası paydasınan úlkenirek» («Baqara» súresi, 219-ayat). Adamlardı ishkilikten qaytarǵan birinshi ayat ta mine usı edi. Bul ayat názil qılingán soń, bazı musılmancılar gúnası paydasınan kóbirek dep ishkilikti tasladı.

Bir neshe aqıttan soń, payǵambarımızdiń sahabalarının Abdurahman bin Avor bir jıyın ótkizdi. Dásturxanda ishkilik te bar edi. Miyanlar jedi-ishti hám más boldı. Sol awhalda sham namazın oqıwǵa kiristi. Imam bolǵan adam kóp ishkeni sebepli namazda oqıǵan «Kofirum» súresinde adasıp ketti. Bul aqıyadan soń jáne ayat túsirildi hám sonday dep buyırıldı: 3. «Yey móminler, sólep

atırǵan sózlerińizdi biliwińiz ushın más halińizda namazǵa jaqın kelmeńler» («Niso» súresi, 43-ayat).

Alla taala bul ayatlardı názil etip, ishkilik ishiwdi kemeyttirip, buniń tuwrı is bolmaslıǵın musılmınlarǵa bildirer edi. Bul ekinshi ayattan keyin júdá kóp musılmınlar ishiwdi tasladı.

Quranı mufassırleriniń pikirinshe, ishkilikti qattı qadaǵan etken aqırǵı ayat hijrattıń 5 aki 6 jılında názil boldı. Bul ayattıń názil bolıwına sebep bolǵan aqıya tómendegishe edi.

Madınalıq musılmınlardan Atbon binni Malik bir zıyapat berdi. oǵan mádiynalıq musılmınlardı (bulardı ansorlar deydi) hámde mekkelik musılmınlardı (bulardı muhajirler deydi) mirát etedi. Birge awqat jey basladı. Dásturxanda ishkilikler de bar edi, awqatlar jelinip, ishilip bolǵan soń, miymanlar más bolıp qaldi. Usı aqıtta mekkelik musılmınlardan biri – Sad binni Abu Vaqqos bir qosıq oqidi. onda ózin hám qáwimin júdá maqtaǵan, madiynalıq miymanlardı kemsitken edi. Qosıqtı esitken mádiynalıq musılmınlardan biri dásturxannan turdı da, jelingen túyenıń gelle súyegin qolına alıp, onıń menen Sad binni Abu Vaqqostıń basına urıp jaradar etti. Usı aqıtta-aq Sad binni Abu Vaqqos payǵambarımızǵa bul adamnan shikayat etti. Mine usı bolıp ótken aqıyadan soń aqırǵı ayat túsirildi hám ishkilikler haram etildi. «Yey móminler, araq (más etetuǵın ishkilik ishiw), qumar (woynaw), butlar (yaǵníy olárǵa sıyınıw) hám shópler (yaǵníy shópler menen palkerlik etiw) shaytan ámelinen bolǵan haram isler. Bas, nájet tabıwińiz ushın olardıń hár birinen saqlanıń» («Moida» súresi, 90-ayat).

Bul ayat penen ishkilik haram etilgennen keyin payǵambarımız tapsırmalarına kóre jarshılar bul máseleni xalıqqa daǵazaladı. Sonnan keyin iship atırǵan adamlardıń hámmesi ishkilikti tasladı, úylerindegi ishkilikti kóshelerge tóktı. Islam tariyxshıllarınıń jazıwinsha, Madına kóshelerinde suw bolıp aqtı.

Payǵambarımız jáne bir hádislerinde márhamat qıladılar: «Ishkilik barlıq jamanlıqlardıń anası». aǵníy hár qıylı jamanlıqar hám kewilsızlıkler ishkilik

sebepli boladı. Shinında da, oylap kórsek, júdá kóp jawızlıq hám jamanlıqlar más adamlar tárepinen boladı; órteniwler, óltiriwler, jánjeller, urıslar, ádepsizliklerdiń kóphılıgi más adamlar sebepli kelip shıǵadı.

Qıńır jollar menen pul tabıw ushın qumar hám basqa jaman oyınlar oynaw islam dininde haram etilgen. Sebebi bul oyınlardıń júdá kóp ziyanları bar. Qumar oyını adamlardı erinsheklikke úyretedi. Bunıń menen adamlar qıńır jollardan barıp pul tawıp bayımaqshı boladı. Islam dini miynet súyiwshilik dini bolıp, miynetsiz tabılǵan pul hadal delinbeydi. Alla taala Quranı Kárimde: «Insan ushın tek ózi qılǵan háreketi góana bolıp (yaǵníy, adam ózgelerge baǵınıshlı dárdeser bolmaslığı kerek)», dep buyıradı («Van-najm» súresi, 39-ayat). Demek, hár qanday puldı islep, miynet etip tabıw kerek.

Tákapparlıq - ózin basqalardan joqarı qoyıw, ózin ulıǵlaw, maqtaw, basqalardı mensinbeslik, páske urıw demekdur.

Islamnıń maqseti adamlardı bir-birine jaqınlastırıp, tatıwlıqtı jasaw, bul dúnyanı hám aqırette baxıtlı etiw. Lekin Allaniń maqluqları minez-qulqı hám tábiyatı tärepten hár túrli. Bazılar jumsaq kewil hám kemtar, basqaları tasbawır hám tákappardur.

Shaytan maǵrurlanǵanı hám o'zin basqalardan ústin kórgeni ushın Alla raxmetinen mángilikke quwilǵan.

Tákapparlıq islam dininde haram. Quranı Kárimde jazılǵanınday, Alla: «...Tákappar hám maqtanshaq bolǵan adamlardı súymeydi» («Niso» súresi, 36-ayat).

Tákapparlıq qılǵan adam Alları gózeplendiredi. Bir hágiste Janabı Haq sonday marhamat qıladı. «Ullılıq hám tákapparlıq meniń kiyimim, kibir, aǵníy ullılıq meniń tonım. Tákapparlıq hám ullılıqta maǵan teńlesiwdi qálegen adamnıń belin sindıraman».

Qurandaǵı júdá kóp ayatlarda tákapparlıqtan saqlanıw buyırılgan. Máselen, Alla taala bílay dedi: «Jer júzinde kibr-hawa menen júrmegil. Sebebi, sen jerdi tesip kete almaysań hám tawlargá jete almaysań» («Isro» súresi, 37-ayat).

Payǵambarımız da bir hádislerde: «Tákappar adamdı Alla páske túsiredi, kemtar adamniń bolsa dárejesin kóteredi», - deydi.

Nuh payǵambar óliminen bir az aldın balaların shaqırıp, olardı eki nárseden: Allaǵa shirk qılıwdan hám tákapparlıqtan qaytarǵan edi.

Isırap – pul, mal hám Alla tárepinen bizge berilgen baylıqlardı orınsız sariplaw degen.

Ekonomika – jegende, ishkende, puldı sariplıǵanda, orta joldı izlew hám bulardan artıp qalǵanın saqlaw, toplaw degen.

Islam dini barlıq islerde orta joldı usınıs etedi. Payǵambarımız hár bir hádisinde: «Islerdiń jaqsısı orta yol», - dep aytqan.

Hár bir nársede ısırıp haram. Máselen, bir oqıwshı ózine kerekli mektep zatların, qálem, ruchka, óshirgish sıyaqlılardı artığı menen alıp, bazıların isletpesten-aq aki ózi ǵana isletip, taslap jiberse, bul ısırıp sanaladı. Bir adamǵa bir neshe kostyum aki ayaq kiyim jeterli, ol júdá kóp kiyim alıp, olardı kiymeytuǵın bolsa, bul da ısırıp bolıp esaplanadı. Asxanada eki túrli awqat penen toyıw mümkin bolǵan halda bes-altı túrli awqat alıp, olardan bir bólegen jemesten qaldırıw ısırıp. Namaz hám ǵusl täharetin alganda, suwdı artıqmash paydalaniw da ısırıp. Áne usınday adamlar haqqında Alla taala Quranı Kárimde: «...ısırıp qılıwshılar shaytanniń dosları bolǵan kimseler» deydi («Isro» súresi, 27-ayat).

Hámme tarawda ısıraptan saqlanıw lazım. Hátte ibadat qılǵanda da ortasha bolıw talap etiledi. Payǵambarımızdıń sahabalarının biri kúni-túni namaz hám Quran oqır, kúndızleri oraza tutar edi. Bir kúni usı kisiniń hayalı paǵambarımızdıń aldına barıp: «Ya Rasulullah, meniń kúyewim hámme aqıt ibadat penen shuǵıllanadı. Maǵan hám balalarına qarawǵa aqtı joq. Bizdi awır awhalǵa túsirip qoydı», - dedi.

Payǵambarımız bul sózlerdi esitken son, sahabaların shaqırıp, ibadatlar hám orazasın kemeyttirip, shańaraǵı hám balaları ushın aqıt ajiratıwdı buyırdılar.

Bazi adamlar pul hám dúnyadan basqa aqıtların da ısırıp etedi. aqıt ta Allaǵa tiyisli. onı jaqsı hám paydalı islerge sarıplaw kerek.

Payǵambarımız bir hádislerinde sonday marhamat qıladı: «Yeki baylıq bar, adamlar olardıń qádirin bilmeydi. olar birinshisi den-sawlıq, ekinshisi bolsa bols aqıt». Demek, bos aqıtların joqqa shıǵarǵan adamlar aqıttı ısırıp etip gúna qılǵan boladı. Qıyamet kúninde adamlardan óz ómirin qay jerde hám qanday isler menen ótkergeni de soraladı. Jew, ishiw, kiyiniwde, úyge kerekli nárselerdi jumsawda ısıraptan saqlanıw lazım. ózimizge jeterli bolǵanınan artıqsha almaslıq kerek.

Qızǵanshaqlıq – bir adamnıń qolındaǵı zatin aki baylıǵınıń joq bolıwin tilew demekdur.

Qızǵanshaqlıq islam dininde ayıplanǵan hám haram etilgen bir háreket. Hár bir adamnıń tábiyatında qızǵanshaqlıq bar. Bul qásiyetti adam ishinde saqlasa, basqalarǵa buniń ziyanı tiymeydi.

Payǵambarımız házireti Muhammed (SAV): «Barlıq adamlar qızǵanshaqdur. Lekin qolı hám tili menen kewlindegini áshkar etpese, aki basqalarǵa bildirmese, bul qızǵanshaqlıq basqa adamlarǵa ziyan keltirmeydi», - degen edi. Qızǵanshaqlıq jámiyyette giyne hám dushpanlıqtı kúsheytedi, adamlar arasında húrmet hám muhabbattı joq etedi. Sonıń ushın payǵambarımız: «Adamlar bir birlerine qızǵanshaqlıq, kúnshillik qılmasa edi, awızbırshilik hám jaqsılıq isinde jasaǵan bolar edi», - dep marhamat etedi. Sonıń ushın ilajı barınsha qızǵanshaqlıqtan uzaq bolıw, bunday ziyanlı bir jılanniń quyrıǵın baspaslıq lazım. Sebebi, qızǵanshaqtıń ózine de, basqalarǵa da ziyanı jetedi.

Payǵambarımız bir hádisi shariplerinde aytqan eken: «Wot otınlardı jalmap tawısqanı sıyaqlı qızǵanshaqlıq ta sawaplardı tap usı tárizde jep pitiredi».

Payǵambarımız qızǵanshaqlıq eki nársede bilimde hám baylıq tilewde degen. Negizinde bular qızǵanshaqlıq emes háwes. Bul haqqında payǵambarımız bılay marhamat qıladi: «Qızǵanshaqlıq eki nársede durıs Alla bir adamǵa bilim beredi, ol adam áne usı bilimi menen hadal menen haramdi ajıratıp, Alla bergeninshe jasaydı. Alla bir adamǵa mal-dúnya, baylıq beredi, ol

adamda baylıǵı menen jaqsı ámeller isleydi, sadaqa, zákátlar beredi. Mine usınday adamlarǵa hawes etip olarday bolıwdı tilew qızganshaqlıq emes». Bul hádisten belgili, basqalardıń bilimi hám baylıǵına hawes etiw kúnshillik bolmay, usınday baylıqlardıń ózimizde de bolıwın tilew.

Qızganshaqlıqtıń kúnshillerge de ziyanı bar. Shaytan tákapparlıq qılǵanı hám házireti Adamǵa kúnshillik etip sájde etpegeni ushın máńgi Alla raxmetinen quwıldı. Dúnyada eń birinshi qılınǵan gúna kúshillik sebepli boldı: Házireti Adamnıń ulları Qabil tuwısqanı Abılǵa ishitarlıq qılıp, onı óltirdi hám adam tariyxında gúnanıń birin qılınǵan boldı.

Bazı islam ulamaları «Qızganshaqlıq shıpası tabılmaǵan qástelik», - degen. Bul kúnshillikten qutılıw ushın Allaniń bergenine razı bolıp, adamlarǵa kúnshillik qılmamaslıq kerek.

Payǵambarımız marhamat qıladı: «Bir-birlerińizge kúnshillik qılmazı, bir-birlerińizden bezbeń, araǵa suwiqlıq salmańız, bir-birlerińizden ayırlmańız, sizdi bir-birińizge baylaǵan muhabbattı úzbeńiz, hey Allaniń bendeleri, dos bolıńız!»

### **III-bap. Islam dininde ruwxıy kámilikke umtılıw shártleri.**

#### **1. Insanniń minez-qulqın jetilstirıw**

Bizde «Minezi jaman», «Kórkin alma, minezin al» degen sózler kóplep ushırasadı. Álbette, minez-qulqı adamnıń biologiyalıq shıǵısı, aǵníy genotipi menen baylanıslı bolǵanı menen ol ádepke, tárbiyaǵa da baylanıslı. Sonlıqtan «Urınıń balası urı boladı, bóriniń balası bóri boladı» degen sózlerge de tárbiya ózińshe o’zgeris kirgizedi.

Ádep insanniń erkin qálewin kórsetetuǵın áhmiyetli pazıyletleriniń biri. Ol pútkıl jámiyet, millet xalıq, shaxs baǵınatuǵın sociallıq tártip, talap hám qáǵıyda. onıń ústemliginde kisiniń qılıq-qılwaları bahalanadı, tártipke salınadı hám basqarıladı. ol insan iskerligin tártipke salıwda basqa tásir formalarının óziniń iqtıyarıylığı hám tiyisliliği menen ajıralıp turadı. Mısalı, adamdı huqıqtıń jónlewi - bul olardıń tártibin nızamlar sisteması arqalı retlew bolıp tabıladı. Buniń xalayıqqa tásiri ádeplilik talqısınan da kórinedi. Qandayda bir nızamnıń buzılıwı ádep-ikramlıqqa jatpaytuǵınlıqtı bildiredi. Sonıń menen qatar jámiyette nızamda kórsetilmegen qılıq-qılwalıar da ádeplilik ólshemi menen jónlenedi. Mısalı, qopallıq amasa geypara aswaslıqtı jazalaw nızamda kórsetilmegen. Lekin jámiyetlik aki jeke pikirlerde olar tallanadı hám oǵan támbı beriledi. Platon mınaday deydi: Bizler jiyi-jiyi jámiyetlik pikirdende qorqamız. eger geypara jaqsı emes sózlerdi aytıp qoysaq amasa islep qoysaq, olar bizdi pás adamlardıń qatarına qosıp qoyadı dep oylaymız. Bul qorqınlısh túrin bizler uyat dep ataymız. Al uyat bolsa, nızamlar qadaǵan etpegen islerdi qadaǵan etedi. Aristotel` de bul pikirdi maqullap: uyat bul haramlıqtan qorqıwdıń kórinisi. óziniń jeke gúnálarına itibar bermewshilik uyatsızlıqtı tuwdırıdı deydi.

Solay etip, adamnıń jámiyettegi ómiri tek ǵana huquqqa baǵınip qoymastan, sonıń menen birge ádeplilik arqalı jónlew menen de baylanıslı. Ádep adamlar arasında jasap turǵan qatnaslar hám sol qatnırlardan kelip shıǵatuǵın aziypalar haqqındaǵı ilim. Sonlıqtan onıń qaǵıydaları, talapları millet aki xalıqtıń úrip-ádetleri, salt-sanaları tiykarında tábiyǵiy-iqtıyarlı jaǵdayda qáliplesedi. Ádep qaǵıydaları, talapları jámiyetshılıktıń pikir-talqlılawları, tásırı

arqalı iske asadı. Ádep qaǵıydarları insanniń insan sıyaqlı jasawın, islewin, turmıs tárizin belgilewshi miyraslarǵa tayanadı, hámmege tiyisli hám orınlarıwdı talap etedi. óytkeni ol bekkem jámiyetlik tártip-intizamnıń jiyıntıǵı. ol arqalı shaxstiń ruwxıy-mánáwiý iskerligi, onıń kúndelikli qılıq-qılwaları tártiplesedi. Ádepti háreketke keltiretuǵın jaǵday – ıqtıyarıylıq hám ózin-ózi basqarıwshılıq. Mine usı eki jaǵday ádepti háreketke keltiretuǵın ullı kúsh-quwat. Ádep fenomeni tek jámiyyette orın alıwı múmkin, ol adamlardıń óz-ara qatnasında, olardıń tábiyatqa qatnasında, qudayǵa qatnasında kórinedi. onda adamnıń óziniń qayırlılıq sıpatı adamzat bolmısınıń ulıwmalıq principine baylanıwın talap etedi. Adam ómirine tiyisli áhmiyetli bir sheshimge kelgende, eger ol ádepli bolsa ol sırtqı sistemadan emes (kar`era, payda hám t.b.) al tek parızdiń kórsetiwinen kelip shıǵadı. Ádepli adam ózin qadaǵalawǵa júdá uqıplı hám sap hújdangá iye bolıwı kerek.

Ádeplilik adamnıń shańaraqqa, óziniń xalqına, atanǵa, basqa xalıqlarǵa qatnasınanda kórinedi.

Adam jámiyetlik qádiriyat. Sonlıqtan jámiyet adamnan jámiyettiń mápi menen jasawın, óziniń sawlıǵın saqlawın, miynet etiwin, ózin-ózi tártipli tutıwın talap etedi.

Ádepliliktiń eń baslı xızmeti - insanniń ózine húrmeti, óziniń qádirin qashırmawı, ózin páske taslamawı. Belgili filosof Immunel Kanttıń «Kisiniń qádir-qımbatı ózi ushın sonday dárejede qádirli bolıwı kerek. ol qádir-qımbatın hátteki jámiyettiń baxıt-saadatı ushın da qurban qılmışlığı lazım» degen pikirin ádepliliktiń irge tası dep túsiniw múmkin. Sebebi óz qádirin bilmegen adam ózgelerdiń de, atanniń da qádirin bilmeydi.

Adam qayırlılıqqa da jawızlıqqa da biyparwa qarawǵa haqı joq. ol óziniń anaw aki mınaw háreketke qatnasın ádeplilik tiykardan túsinip ǵana qoymay, óz sezimlerin de, oğan qanaatlanıw hám qanaatlanbaw, marapatlaw aki jek kóriwshiligin de kórsetiwi tiyis.

Ádep salıstırmalı türde erk erkinligin kózde tutadı. ol adamnıń islengen isi ushın juwapkershiligi. Sheshimdi qabil etiwde belgili bir pozıcıyanı sanalı türde

saylap alıw mûmkinshılıgi. eger adamlardıń tártipleri tábiyattan joqarı, sırtqı kúshler menen hám ishten tuwilǵan instinktler menen, aldın ala anıqlanǵan bolsa onda tártiplerdi ádeplilik tärepten bahalawdıń mánisi haqqında aytıwdıń da qájeti bolmas edi. Lekin, eger adamnıń tártipleri hesh nársege baylanıssız bolsa, eger absolyutlik erklik stixiyası ústemlik etse, pútkilley tolıq óz basımshalıq bolsa, onda da ádepliliktiń sociallıq normaları jasamaǵan bolar edi.

Ádepliliktiń tiykari tártiplerde bekemlenetuǵın úrp-ádetlerden shıǵadı. olar áwladlar tájiriybesi boyınsha jámiyettiń hám adamnıń rawajlanıwına hám saqlanıwına paydalı boldı. olar tariyxıy progress talabına hám mápine juwap berdi. Solardıń tiykarında minez-qulıq qáliplesedi.

Adam sociallıq qatnasta belgili bir minnetlerdi, wazıypalardı atqaradı. ol jámiyettegi óziniń hár bir aǵzasına xalıq tárepinen, atan tárepinen, shańaraq tárepinen júklengen parız formasında boladı. Haqıqıy ádeplilik jeke adamlardıń sol parızdi orınlarıwınan belgili. Kim jámiyetke paydalı bolıp, onıń algá órlewine tásir jasasa, jámiyetlik máplerdi buzıwǵa shıdamasa, ol ádeplilik boladı. Sebebi adamnıń ádeplilik principlerdi biliwi menen birge, onıń ushın qayǵırıwı da júdá áhmiyetli. eger adam atanniń táǵdirin tap ózinikindey qayǵırsa, jámááttiń tabısına óziniń tabısınday quwansa, ol óziniń parızın orınlawǵa uqıplı ekenligin kórsetedi.

Ulıwma óziniń ómir jolında hámme jaǵdayda húrmette bolayın degen adam, tek bir zárúriy nárseni hám bir haqıyatlıqtı óziniń kewline bekem ornatıp alıwı tiyis. ol jaǵımlı minez-qulıq, onnan kelip shıǵatuǵın-ádeplilik.

Adam sóylesiwde óziniń sózińnen góre ángimelesiwhige artıqmashılıq berip, onıń sózin buzbay tınısh tınlawǵa tırısıw ádepliliktiń bir shártı bolıp esaplanadı. Belgili danışhpan Platon bılay degen: aqılsızlıqtı eki belgiden biliwge boladı: ol ózine paydası joq sózdi aytadı, amasa birewdiń isine jónsız aralasadı.

Sáwbetlesiwde ótirik-wósek, sırttan sayıw, jalaxorlıq, maqtanshaqlıq hám sol sıyaqlı illetli sózlerdi biziń xalqımız ǵıybat sózler dep ataǵan hám onı aytqan

adamlardıǵıybatkesh dep jariyalagan, onıń gúnasın júdá awır dep esaplaǵan hám minezi jamanlar qatarına kirkizgen.

ǵıybat bir adamdı kemsitip, jamanlap sóylew, artinan ótirik-wósek tarqatıw sıyaqlı mánawiy illetti ańlatatuǵın túsinik.

ǵıybat ǵıybatshınıń mánawiy tómenligin kórsetetuǵın insanlar hám jámiyet ushın zıyanlı bolǵan jámiyettegi tártip intizamlardı izden shıgaratuǵın hám insanlar arasında mehir-miriwbettiń joytılıp ketiwine sebep bolatuǵın illet. A. Avloniy «ǵıybat dep bir kisiniń kemshiligin hám júris-turısın arqasıńan sóylemekti aytadı. ǵıybatlap sóylemek haram, onı esitpek te haram. ol insanniń atına jaraspaytuǵın eń jaman ádetlerdiń eń tómeni» dep kórsetedi.

ǵıybat az bolsa da keltiretuǵın zıyanı kóp. Payambarımız alayhissalam: «ǵıybat qılıw birewdi nahaq óltiriwden de jamanıraq» degen.

ǵıybat adamlardıń qálbine keltiretuǵın qıyanet. Sebebi insan basqa gúnalardıń nápsiniń lázzeti ushın isleydi. Al ǵıybat iyesi lázzet ornına óz basına bále tayarlaydi. Sebebi onıń sózi ǵıybat qılınǵan adamnıń qulaǵına jetedi. ol ǵázeplenip ǵıybatshidan ósh alıw payıtın izleydi. Solay etip, ǵıybat tiykarında eki insan arasında dushpanlıq túsedı. Sol jaǵdayda ǵıybattan ǵázep tuwıladı hám ol arqalı dushpanlıq kúsheyip adam arasında payda bolǵan jekke jánjeller pútkıl el arasında nákaslik tuqımin shashadı. Sonlıqtan payǵambarımızdıń hádislerinde «ǵıybattan qash, ǵıybat zinadan da jamanıraq» degen edi.

Sóylesiw kem degende eki táreptiń qospali háreketi. Geyde eki adam sóyleskende hár kim ózin aytadı. Hár bir sóylesiwshınıń mápin esapqa ala otırıp, hámme aqıt bir-birewge dıqqatlı bolıw sóylesiwdiń rolin arttıradı.

Sáwbetlesiw arqalı dos tabıw hám onı joǵaltıw da múmkin. Meyli ol shańaraqta ma, meyli ol jámiyetlik orınlarda ma parasatsız hám aqılsız sóylesik dushpanlardı payda etedi. aǵníy tárbiyasız til sáwbetke suwiqlıq ákeledi, awizbirshilikti qashıradı. Shańaraqtaǵı sáwbetlesiw tárbiyalıq xarakterge iye bolıp, balalardı sociallıq hám mádeniy turmısqıa úyretiw, ata-anaǵa húrmet, atanǵa sadıqlıq, tuwǵan-tuwısqanlarǵa birlik, doslarıńa qayırlılıqqa qaratıldı. Shańaraqtaǵı qopal múnasibetler, qopal sózler shańaraqtıń máselelerin tabıslı

sheshiwge, bala tárbiyasın jaqsılawǵa zıyan tiyizedi. Kerisinshe, shańaraq jumısların oylasıp, aqıl menen, sabırlılıq penen iske asırıw, bir-birewge mehribanlıq, perzentlerge súykimli qatnasti tuwdıradı. Ata-ana hár birine: «aǵası» aki «apası», «keshirersiz», «marhamat», «raxmet», «jolíń bolsın», «jaqsı keldińbe» dep sóylesse, onıń perzentlerine tárbiyalıq tásiri úlken bolıp, olardıń ata-anasına húrmeti, mehir-muhabbatı kúsheyedi.

Hár bir adam óziniń sózi menen maqtanadı, óziniń atın máńgi qaldırıwǵa urinadı. Abaylasańız, ayırım balalar óz atların taslarǵa, diywallarǵa jazıwǵa qumar. Adamnıń ózi ushın onıń atınıń sesti eń mazalı ekenligin este saqlaw kerek. Múnásibette: «keshirińiz, ápiw etińiz» degen sózlerdi kóbirek paydalangan jón. Kúle shıray beriw tek sálemleskenińde ǵana emes, sóyleskenińde de kerek. Kúle shıray: «Siz maǵan unaysız, siz meni shadlandırıp atırsız, sizdi kóriwden quwanışhtaman» degendi ańlatadı. Demek, adamdı quwanish penen qarsı alıp, kúle shıray menen tińlaw oǵada zárúr. Sonıń ushın Qıtayda: «júzinde kúle shıray joq adam» dúkan ashıwǵa tiyisli emes» degen qaǵıyda bar.

Hár bir adam menen sóyleskende onıń minez-qulqınıń basqalardan ayırmashılıǵın bilgen durıs. Mısalı, orınsız házillesiw, amasa ol qızıqpaytuǵın ángimeni sóylew, jek kóretuǵınların maqtaw, onıń ayıbin aytıw, hayallardıń jasın soraw ádeplilikke jatpaydı.

Múnásibette kúlki, házil máselesi júdá áhmiyetli. Birewler menen házillesip dógerektegilerdiń kúlkisin payda etken menen ol adamnıń qádrine zıyan keltiriwge bolmaydı. Xalqımız? «házil apat keltiredi» dep nadurıs aytpaǵan.

Danalar adamnıń júzinde kúlki emes tabassum bolıwı kerek deydi. («Bir tabassum etseń kewlimniń tabı» Ájiniyaz). Tez-tez qattı kúliw de nadurıs tárbiyanıń zawalı, aqıldıń azlıǵınıń gúwası. Sheklengen hám tárbiyasız adam qattı kúledi. Haqıqıy ótkir aqıllılıq, aki salamat aqıl-woy hesh kimdi kúldirmeydi. Kúlkini ásirese tómen talǵamdaǵı masqarapazlıq, aki aqmaqlarsha turpayılıq tuwdıradı. Tárbiyalı adamlar olardan ózlerin joqarı qoyıwı kerek.

- Lekin onı puxta paydalaniw zárúr. Bizde geypara qızlar «jırbańlap kúle berip» sırin aldırıcı. Soğan qarap geyparalar «kúlse juwaptıń qoyǵanı» dep hárekeler islewge talpinadı. Sonıń ushın I.Yusupov

«Kirpikten kewilge jara

Tússe oǵan bar ne shara»

«Biytárep ósken qız bala

Bále tabar kúle-kúle»- dep tastıyıqlaydı. Adam aqıllı bolsa múnásibette tabassum, kúle shıray menen jaynap jasnaydı.

Álpayımlıq úlken áhmiyetke iye. Álpayımlıq basqanı renjiłpeslik, birewge jaman sóz sóylemeslik, sáwbetlesiwde, aytislarda qarsılasın húrmet etiw, ol adamnıń mádeniyatlı hám shıraylı minez-qulıq iyesi ekenligin bildirdi. Álpayımlıq, sáwbetleskenlerdiń júregiń jaqturtıp, keypiyattıń kóterip, kewilge tásir etiwdiń durıs kórinisine beredi.

Shańaraqta, amasa jámáátte bolatuǵın úlken-kishi jánjellerge díqqat awdarsaq, hámmesiniń sebebi kóbinese qopal sóz, amasa jaman qatnastan kelip shıǵadı.

Álpayımlıq túrli dáwirlerde joqarı bahalanıp ullı allamalar oǵan úlken itibar berip kelgen. Basqalarǵa hár qashan jaqsı sózlerdi aytıw, múláyım gáplerdi tińlatıw úrdis bolǵan. Sebebi turmıs tájiriybeleri tiykarında qáliplesken shiyrin sózlilik, sáwbetlesiw ádebi hám tárbiya máseleleri hámme zamanda áhmiyetli orındı iyelegen. Misalı Ámir Temur sáwbetlesiw ádebine kóp itibar bergen. ol jaman niyetli, pikiri buzıq adamlardan awlaq júrgen. ol álpayımlıq penen iske asırılǵan hár qanday jumıs, shara, sáwbet óziniń paydasın beredi, al bir betkeylik, júzekilik, jel-wókpelik sıyaqlı álpayımlıqqa qarsı bolǵan illetler adamnıń aqılsızlıǵın kórsetedi, dep esaplaǵan. Demek álpayımlıq hár bir adamnıń parızı dep tastıyıqlanǵan.

Álpayımlıq turmısta ushırap turatuǵın mayda-shúyde kewilsizlikten, naqolaylıqtan saqlaydı. Sebebi adam bir ózi jasay almaydı, adamlar menen hámme aqıt múnásibette boladı. Demek, insan óziniń kewliniń xoshlıǵınıń basqalardıń kewliniń xoshlıǵı menen baylanıslı ekenin esapqa alıp jasawı kerek.

Sır saqlaw júdá zárúrli. Álbettem sirdiń túri kóp, mámlekет sırı, kásip sırı, shańaraq sırı, jamáát sırı, er-qatın sırı, aǵa-ini sırı, tuwısqanlar sırı, doslar sırı, qızlar sırı, jigitler sırı hám taǵı basqalar. Sáwbetlesiw aqtında hámmeniń biliwge tiyisli bolmaǵan sózlerdi aytpay, ishte saqlaw ádeplilik bolıp esaplanadı. Sebebi sıır saqlaw tildiń astına ottıń shoǵın saqlap júrgen menen barabar deydi danalar. eger sıır saqlaw qásiyetine iye bolmasa, ol adam hámmeniń oǵan degen isenimin, húrmetin joǵaltıp, «óziniń tiline kúshi jetpegen adama haqıyqat shınlıq bolmaydı» (M. Gandı) degen minezlemege iye boladı.

Sózdiń qúdiretine erteden isenip, «sóz júyesin tapsa, mal iyesin tabadı» dep esaplap, xalqımız sózge úlken áhmiyet bergen. Adamlar arasındaǵı qarım-qatnaslarda onıń úlken rolin túsinip, («sóz mánisin bilmes jaman») sózdiń parqına qarawǵa hám qay jerde qalay sóylewge ayırıqsha kewil bólgen. Sózdiń oǵada qúdiretli kúsh ekenligin xalıq awzındaǵı «tayaq etten, sóz súyekten ótedi», «sóz jaralaydı, sóz emleydi», «jaqsı sóz jan aziǵı», «woq jarası piter, sóz jarası pitpes», «tawdı, tastı jel buzar, adamzattı sóz buzar» degen sıyaqlı naqıllar sózdiń dúziwshi hám buziwshi kúshlerin kórsetip, sózdiń áhmiyetin kótermelegen.

Shınlıda da onıń adamǵa tásiri oǵada úlken. onı xalqımız «jillı-jillı sóyleseń jilan ininen shıǵadı» dep, jillı sózdiń jańga jaǵatuǵınlıǵın hám eń tappasań jillı sóz benen qaytarıwdıń áhmiyetin mınanday naqıl menen: «Biyday naniń bolmasa, biyday sózin joqpa edi?»-dep bildirgen.

Adamnıń jámiyyette óz ornın tabıwında, el-xalıq arasında húrmetke erisiwinde, jaqsı turmıs keshiriwinde sóz baylıǵı, shıraylıǵı, isenimligi úlken áhmiyetke iye. Sózi dúziw, logikası kúshli bolǵan adamnıń gápin xalıq siltidey tinip tı́laydı hám onı «tuwrı sózli adam» dep esaplaydı. Múnásibette qıysınlı sózdi ornında keltirip aytıw bul úlken baxıt. «Tawıp sóylegen sózińiz, tilden du'r shashqan anlıdı» degen oy júdá áhmiyetli.

Belgili, babamız Axmet ugnakiy «Ádeptiń bası abaylap sóylew» dep keltiredi.

Al Júsip Balasaǵuniy:

Kóp oylap, jaqsı sóyle - nusqa bolsın,  
Sorasa juwabiń da qısqa bolsın ,  
Sawlıq tilep, tabıs kútseń isińnen,  
Jaramsiz bir sóz shıǵarma tisińnen, deydi.

Bul tórt sózdi bayan ettim, bulardıń jaqsısı - hám biliw, hám aytıw zárúr bolǵan sózdur. Bul tórt sózdiń eki tárepi bar: biri gózzal tárepi, ekinshisi jaman tárepidur. Xalıq aldında sóyleytugın sóziń gózzal bolsın, bul sózdi xalıq qabil etsin. Xalayıq seniń sóz benen bálen dárrejege eriskenińdi bilsin, sebebi adamıń mártebesi sóz arqalı bilinedi, sózdiń mártebesi adam arqalı bilinbeydi, sebebi hár adamnıń awhalı, jay-jaǵdayı óz sózi astında jasırıngan boladı, aǵníy bir sózdi bir ibara menen aytsa boladı, onda esitken adamnıń kewili jaǵdaysız boladı, sol sózdi ekinshi ibara menen aytsa, esitken kisiniń kewli ashıladı. Áy, balam, hádden aspaǵıl, hádden asıwdı sumlıq dep bilgil, hár iste ortasha bolǵıl. Hár sózdi aytıwǵa hám hár bir isti qılıwda shıdamli bol hám asıǵıwdan awlaq bol, sırıńdi ózińnen basqa kisige aytpaǵıl sırıńdi birewge aytsań, sen onı sıır deme.

Aldınan oylaw bul bir káramattıń túridur. Qanday sóz bolsa da, tı́lawdan jalıqpa. ol sóz keregińe jarasin, meyli jaramasın onı tı́la, óytkeni seniń ushın sóz esigi jabılıp qalıp, paydası tawsılıp qalmasın.

Suwıq sóz sóyleme, suwıq sózden dushpanlıq ónip shıǵadı. Qanday dana bolsań da, ózińdi nadan tutqıl, óytkeni sonda saǵan óner úyreniw esigi ashıq bolar. Sózdi hám ilimdi jaqsı bilseń de, hesh bir sózińdi buzba, tuwri táriyple, sózdi ózgertpey, buljıtpay sóyle. Hámeldarlar menen hámeldarlarday, ápiwayı adamlar menen ápiwayı adamlarday sóyleskil, aqıllılıq hám dáлil menen sóylegil.

### **3. 2. Islamdaǵı bilim, aqıl, ilimge umtılıw**

Ózbekistan górezsizlik sharapati menen álemge belgili bolıp, onı dúnya maqullap, qollap-quwatlap atırǵan dáwirde respublikada jasap atırǵan hár bir adamǵa júdá úlken mánáwiy juwapkershilik júklenbekte. Bul hár bir adamnıń ómirde iymanlı bolıw máselesi. Sebebi búgingi mektep oqıwshısı, joqarı oqıw orınlarınıń talabası erteńgi sociallıq-ekonomikalıq turmıstıń quramalı maydanına beldi bekkem buwıp, bilekti sıbanıp túsetuǵın jigerbentler. olar erteń siyasatqa aralasadı, belgili bir siyasıy joldı ámelge asırıwǵa kirisedi. Jaslarımızdıń elde, dúnyada itibarlı bolıwı kóp jaǵdayda, olardıń iyman-itiqat túsiniklerine múnásibetleri menen belgilenedi. eger biz sonday iymanlı jaslardı, iymani pútin adamlardı tárbiyalay alsaq, dúnyaǵa tanılǵan babalarımızdıń dástúrlerine sadıq bolamız. Sebebi babalarımızdıń mánáwiyat bulaqları jańa áwlad ruwxıylıǵı menen uyǵınlasmqanda ǵana rawajlanıw boladı, joqarı mánáwiyat qarar tabadı.

Wótken dáwirdiń filosofiyasında iyman túsinigi durıslı itibarǵa alınbadı. Házirge shekem biziń zamanago'y filosofiyamızda da onıń ádep-ikramlıqtaǵı salmaǵı izertlew ob`ektine aylanbadı. onı úyretiw, túsindiriw házirgi kúnnıń júdá bir áhmiyetli máselesi.

Din menen iymannıń baylanısı haqqında sóz etsek, geypara adamlar onıń ekewin bir dep qaraydı. Belgili iláhiyatshı Abu Hamid al-Ğazzaliy iyman menen din túsiniginiń ulıwmalıq tärepleri menen birge, parqınıń bar ekenligin de kórsetken. Ulamanıń pikirinshe, tavakkul (qudayǵa tayaniw) iymannıń tiykargı bólimi dep esaplanıp, ulıwma onda ilim, halat hám hárket barlıǵın kórsetedi. «Ilim, - deydi ol, - áhmiyeti, itibarlıǵına bola iyman hámdur. Sebebi iyman - qálibtiń itiqatı, bul ilimdür». Hádisi shariflerde de ilim alıw iymanlılıqtıń tiykargı belgisi sıpatında talqılanadı, yaǵníy «bir saat ilim menen shuǵıllanıw bir keshe ibadat qılıwdan abzaldur» delingen.

Kóplegen alımlar kúndelikli turmista o'ndiris hám sociallıq iskerlikte adamlar ortasında iseniwdi iymanǵa teńlestirip, onı biliw quralı dep esaplaǵan. Mısalı Platon biliwdi birinshi orıńǵa, aqıldı, parasattı ekinshi, isenimdi úshinshi orıńǵa, uqsatıwdı, qıyaslawdı tórinshi orıńǵa qoyǵan.

Haqıqatında da iyman jámiyyette mánáwiyyattı qarar taptıratuğın, adamdı insanga aylandırıw ushın qu'diretli ruwxıy qural. óytkeni ol adamlardı milleti, dini, rasasına qaramay, biri-birine jaqınlıqtıratuğın bir únles nárse bolıp, óz-ara isenim menen jasawǵa imkaniyat beretuğın tartımlı túsinik. Sonıń menen qatar iymanlılıqtıń quram bólekleri retinde oǵan insap, tábwe, nápsi, qánáát túsiniklerin biriktirse, filosofiyalıq kóz-qarastan durıs boladı.

«Insap-dinniń jartısı» deydi xalqımız. Jaman adamdı insapsız deydi. Insaplılıq bul qudaydı pisent etiw. Sebebi adam tuwilǵanda kókregi haq, pák bolıp tuwiladı hám ádalatshıl bolıp xızmet etiwge tırısadı.

Insap ádep-ikramlılıqtıń eń áhmiyetli talaplardıń biri. Ol óz ishine haqıqatlıqtı, tatıwlıqtı, alıngan minnetlemesine sadıqlıqtı, islenip atırǵan istiń tuwrılıǵına isenip, adamnıń óziniń hám basqalardıń aldında rasgóyligin, basqa adamlardıń huqıqların moyınlaw hám húrmetlewdi qamtıydı. Insaplılıq adamlardıń iskerligi menen baylanıslı bolıp, olardıń kúndelikli turmısındaǵı talabın hám háreketin óz-ara qadaǵalap baylanıstırıp otırıwdan kelip shıǵadı. Adamlar arasındaǵı qayırqomlıq jáne jawızlıqtı bahalaw da insapqa baylanıslı. Sonday-aq adamlardıń jámiyyetegi roli menen onıń sosh9tsiallıq awhalınıń úylesiwin, kisiligi menen onı bahalawdıń, huqıqıy hám wazıypalı qatnasların kórsetetuğın ulıwma insanılylıq pikirlerge muwapiq keletuğın turmıs tártibi. Sonıń ushın adamlar qanday da birewdiń islerinde nadurıslıqtı bayqasa, ádilliktiń buzılǵanın kórse, hámelenen paydalanıp jamanlıq islese, ótirk-ósek kóbeyse «ya insap» dep eldi ádepke, miyirim shápáátke shaqıradı:

Insan tábiyatı ráhätte, házlikte, shán-sháwkette, jasaydı kússep, hám tegin-shashınlıqta bolıwdı árman etedi. Bul talap hám mútájlik, materiallıq, ruwxıy máplerdi keltirip shıǵaradı. Ol júdá úlken kúsh-quwat bolıp, olar járdeminde ómirdiń degershigi aylanıp turadı. Onıń ushın insan úzliksiz hárekette ózin otqa-suwgá uradı, miynet qıladı materiallıq baylıqlar jaratadı, dúnyanı abatlastırıdı.

Mine sol iqtıyajlardı, mútájlikti, materiallıq hám ruwxıy máplerdi shártlı ráwishte «nápsi» dep ataydı. Insan áne sonday sıpatlar dan payda etken nápsını qandırıw jolında hár qanday qıyıñshılıqlar hám mashaqatlardan qaytpaydı.

Kerek bolsa hár qanday jalatayshılıqqa baradı, qılmış qılادы, birewlerdiń haqın jewge, múnkin ózlestiriwge háreket etedi. Urlıq isleydi, talaydı, basqınhılıq etip, adam óltiredi, zinaǵa jel qoyadı, mínlap- milionllap insanlardı óltiriwge aparatuǵın urıslar alıp baradı.

Bunday nápsi bálesin tiyw adamlardı ádepli háreketleri arqalı ámelge asadı. Jähände ádillik tımsalı bolǵan Anushiruon atası ólgennen keyin onıń ornına ózi otırǵanda mámlekettegi barlıq ulamalardı tolap olarǵa: «dúnyada hámme nárseden ne jaqsıraq» dep sawal bergen eken.

Olardıń biri-anaw, biri mınaw, dep túrli-túrli juwaplar aytqan. Biraq olardıń juwapları patsharı qanaatlandırmaǵan. Sonda olardıń ishinde otırǵan kambaǵal músápir bir adam ornınan turıp: Áy, álem patshası dúnyada hámme nárseden úsh nárse jaqsıraq. Olardıń birinshisi-qatın, ekinshisi-ólim, úshinshisi-mútájlıq degen. Anushiruon oǵan qarap: bul ájayıp eken, dúnyada hámmeden de jamanıraq nárse usı úsh nárse sıyaqlı edi. Sen qalay dálilleyseń, dep soraǵanda: Ol: padshayım eger dúnyada qatın bolmasa sizdey algır adam tuwilmas edi.

Bilim - bul barlıq dúnyadaǵı jetisken tabıslardıń atası, danalıq paziyletlerdiń anası. Bilimsizlik adamdı nadanlıqqa alıp kelse, bilimlilik aqıllılıqqa, abiroy-ataqqa alıp keledi. Bizler Ábiw Áliy Ibn Sino, Al` Farabiy, Al` Beruniy, Al` Xorezmiy, Mırza Ulıgbek, Áliysher Nawayı sıyaqlı ullı danışhpanlardıń áwladlarımız dep maqtaniwımwız da olardıń bilimdanlığınıń arqasında, bul babalarımızdıń dúnyaǵa tanılıwı hám húrmetke böleniwiniń ózi de olardıń ilimiý jańalıqları menen bilimdanlığınıń tiykarında.

Adamlardıń haywanlardan ayırmashılıǵı onıń aqıl paziyletlerinde. Sebebi aqıl baxıt gózinyesindegi saqawatlığınıń gilti bolıp esaplanadı. Dúnyadaǵı eń jaqsı nárselerge iye bolıw da pámge tiyisli. Hár bir adam aqıl-woyǵa iye bolıp, ilim, óner úyreniwge umtılsa, ol óz tilegine jetedi. Hár bir istiń óz sebebi boladı. Hár bir sebeptiń óz sebepshisi hám hárbir sebepshiniń mákanı hám aqtı bar, onı biliw ómirdi uzartadı, dáwletti qolda uslaydı.

Demek, hár bir adamnıń táǵdiri óziniń qolında. Onıń qanshama dárejede górgın jasawı, abadan turmıs keshiriwi, ekinshi bir adamnan biyǵárez bolıwı,

erkin oylawı onıń algan bilimine, úyrengen ónerine hám ádepli minez-qulqına baylanıslı. Bilim adam aqılınlıń tiykarǵı azıǵı. Dúnyaqarasınıń keńeyiwi, ruwxıy dúnyasınıń bayıwı da bilimniń dárejesi menen ólshenedi. Demek, bilim adamzattıń jasaw quralı. Sonlıqtan xalqımız «woqıǵan ozar, oqımaǵan tozar» dep júdá durıs keltirgen.

Abdulla Awlanıý óziniń «Turkiy gúlistan amasa ádep» atlı miynetinde` «Dúnya-mal tabıwdıń eń bereketli jolları ónerlilik, eginshilik, sharwashılıq, sawdagershilikdur, bulardıń hár birine de bilim lazımdur»<sup>6</sup> dep jazǵan edi.

Hár bir adam ullılıqqa jetisiwge talpinadı onıń ushin ózin miynette shınıqtırıp, óz minez-qulqında sabırlılıq, kishipeyillilik, bir sózlilik, sadıqlıq, ádalatshıllıq sıyaqlı paziyletlerdi qáliplestirip, oğan mudamı ámel qılıp barıwı ushin bilim zárür.

Biziń búgingi, górezsizlik dáwirimizde jaslarımızdıń hár tárepleme jetilisiwi, qálegenińshe bilim alıwları ushin barlıq imkaniyatlar jaratılǵan. Usı imkaniyatlardıń ónimli paydalana algan adam kámillikke jetisedi hám óziniń, sonday-aq mámlekетimizdiń abadan turmısın támiyinley aladı.

Jaslar ózlerine kórsetilip atırǵan izzet-húrmetti erteńgi kúni qaytara alıwı ushin ózlerin bilim menen bayıtıp barıwı, sonday-aq milliy qádiriyatlarımızdı úyreniwi tiyis.

Adam qalay aqıllı boladı. Hákım Ulıqpannıń násiyatlarında eger aqıllı bolǵıń kelse, hikmet úyrengil, aql hikmet penen erjetip ósedi degen edi. Al Aristotel` danışhpannan «Aqıldıń kúshi neden ibarat» dep soraǵanda, danışhpan «Bárshe adamnıń kúshi awqatdandur, aqıldıń kúshi bolsa hikmetdendur» dep juwap beripti.

Adamlar aqıllı bolıwı ushin ilimdi iyelewi kerek. Kúnniń jer júzin jaqtırtqanı hám álemge máńgi ómir baǵıshlaǵanı sıyaqlı, ilim de júrekti nur menen jaqtırtadı, kewildi ósiredi, tájiriybeleriniń shıpalı dári-dármaqları adamlardı awır nadanlıq keselliginen qutqaradı. Bilim aǵashınıń miywesi aqıl-parasat, adamlarǵa ǵamxorlıq.

<sup>6</sup> A. Avloniy. «Turkiy guliston yaxud axlok» 1992 j., 33-34 bb.

Bilimli bolıw hámmesinen burın adamníń ózi ushın, óz húrmetin asırıw, basqaǵa izzetin kórsetiw ushın kerek. Ilim tek basqalarǵa úyretiw ushın ǵana úyrenilgen bolsa, onnan adamníń ózi payda kórmese, oníń áhmiyeti bolmaydı. Sebebi danalardıń aytqanınday, adam ilim hám dúnya maldan áweli ózi paydalanıp, keyin basqalarǵa úlestirip beriwi kerek. Jaqsı nátiyje bergen jańalıqlardı, tájiriybelerdi áweli ózińe, keyin basqalarǵa engiziwiń maqul. Sonda adamníń aqlı artadı, abıroyı ósedi.

Sonlıqtan Quranı Kárimde «Alımniń uyqısı, amiydiń ibadatinan artıq» delingen. Aqıllı adam qılatuǵın istiń keyni ne menen ayaqlanatuǵının kóz aldına keltiredi. aǵníy eń dáslep esikke kirmesten burın onnan qalay shıǵıwdı oylap alıw aqıllılıqtıń belgisi.

Belgili allama Abdulqádir Nuriy bılay deydi «Aqıl insan ushın eń joqarı zárúrliktiń biri. Aqıl menen zatlardıń sırı hám negizleri úyrenilip, ilim hám bilim iyelenedi, kásip payda boladı. Bir hákim aytadı` «Aqıl júrek ishindegi nur, bul nur menen haq hám nahaq bilinip alınadı». Basqa hákim aytadı: «Aqıl óz iyesin dúnyanıń hár qıylı apatlarından qutqaradı», jáne bir hákim aytadı «Aqıl janniń ómiri, al jan bolsa deneniń ómiri». Taǵı bir hákim aytıptı «Kisiniń nápsi aqılınan ústem bolsa, onday adamníń haywannan parqı joq. Ilim iyelew jolında bekkem turıwdan góre jaqsıraq is joq. Sebebi ilim kisine izzet hám abıroyǵa jetkizetuǵın qural bolıp esaplanadı».

Aqılli adamlar pás hám jaramas ortalıqqa túsip qalsa, onnan tez qutilıp shıǵıwǵa háreket etedi. Kimde kim soqırlarsha biymálım jolǵa atlansa, xalıqtıń baratırǵan jolınan uzaqlassa hám qanshama kóp júrse, sonshama adasa beredi. eger bir adamníń kózine shóp tússe onı alıp taslamay, áhmiyetsiz bir nárse dep esaplap kózin uwqalay berse, ol pútkilley soqır boladı. Aqılli adam kóptiń rayı menen esaplasıp, óǵan isenedi, biraq sonıń menen birge, aqılli hám tájiriybelerdiń sózlerine de qulaq salıwı kerek. Aqılli adam ózine ráwa kórmegendi basqaǵa da ráwa kórmewi zárúr. Sebebi hár istiń óz sıylığı bar, aqtı kelgende, álbette, aqıbeti málım boladı.

Bilegi kúshli birdi jiǵadı, bilimi kúshli mińdi jiǵadı degendey, bilimli adam hár bir iske márlik penen qol ura aladı, hesh kimniń aqılıy járdemine mútaj bolmaydı. Bilimlilik - bul insanniń eń ullı hám muqaddes paziyleti. Bilimlilik adamdı joqarı mádeniyatqa, máripatqa talpındırıwshı, jaramsız illetlerden saqlanıwǵa járdem etetuǵın ruwxıy kúsh boladı. Bilimge adam tek ǵana oqıw, úyreniw arqalı erise aladı. Adam hesh aqıtta bilimniń shegine shıǵa almaydı, sebebi bilim dúnyası - túpsız teńiz, sheksiz kárwan. Bunnan paydalana algan adamnıń bargan sayın dúnya-qarası keńeyip, ele ózine tanıs emes sırlardı biliwge umtılıp, aqıl-sanası tolısıp baradı.

Bilimlik haqqında qaraqalpaq xalqınıń belgili shayri X. Axmetov:

Qaraǵım, oqıw, bilim al,

Oqımaǵan adam lal.

Gúllán is oqıw, bilimde,

Oqıw shiyrin, oqıw pal, - degen qosıq qatarlarında da oqıw, bilim alıw adamnıń insan sıpatındaǵı kelbetin belgileytuǵın quralı ekenligi, onıń júzin jarqın, ómirin ziyada etetuǵınlıǵın qaraqalpaq shayırlarınıń erteden-aq jırlaǵanlıǵın kóremiz. Bilimliktiń dúnyajúzilik qádiriyat ekenligi, sonlıqtan hind danalarınıń «Úsh taypadaǵı adamdı kórmey turıp ta sıylaw múmkiń: alımdı, saqıydı hám ádil kisini» degen húrmetinde kóriwge boladı.

Solay etip, adamnıń ruwxıy dúnyasın bayıtatuǵın, aqıllı bolıwǵa jol kórsetetuǵın ilimdi iyelew kerek. Kúnniń jaqtılıǵı álemge máńgi ómir baǵıshlaǵanı sıyaqlı, ilim de júrekti nur menen jaqtırtadı, kewildi ósiredi, tájiriybeni arttıradı. Ilim bilimleri adamdı nadanlıq degen awır kesellikten qutqaradı.

Aldıńǵı bólimde keltirilgen kámıl insannın on úsh sociallıq sıpatların esletip ótemiz. Olarǵa: aqıllı, ádepli, miynet súygish, bilimli, salamat, watanparwar, baynalminal, insanparwar, shaqqan, jigerli, sabır-qanaatlı hám qayır-saqawatlı degen sıpatlar keltirilgen.

Lekin adam tereń pikir júritpey, basqalardan kórgen-esitkenlerin, kitaplardan oqıǵanların hámde ustaz muǵallimler aytqanın este saqlap qalıp, usı

jollar menen alıńǵan bilimlerge ámel etip júriwide múmkin. Bunda da aqıl qatnasadı. Biraq bul halda járdemshi wazıypañı orinlap, adam júdá intellektual kúshin sarp etpeydi. Mudamı usınday turmıs keshirip júrgen adamdı aqıllı dep bolmaydı, biraq kóphilik xalıq usınday turmıs keshiriwge kóbirek beyim. Sebebi, bul jol ańsatalaw bolip, adam gózlegen maqsetine onsha kóp aqılıy sarıplamay, basqalardıń oǵan úyretken bilimi arqalı jete aladı.

Lekin bazı adamlar oqıtıwshı hám muǵallimlerdiń aytqanın hám kitaplarda jazılǵanına qaanat etpey tayar qurallar turǵanda olrıǵa ámel etpey, hár bir nárseniń negizine ózleri górezsiz pikir júritip jetip barıwdı qályedi. Negizinde bunday qásiyet hár qanday insanda tábiyatán bar bolıp, kimdur oni ózinde rawajlandırǵan, kimdur bul qásiyetti rawajlandırmay, onı sóndiriw jolınan ketken boladı. Kimde bunday umtılıw kúshi bolsa bul, onıń aqılı jaqsı islewdən dárek beredi. Bunday adamlar aqıllı esaplanadı. Olar erkin bilim tabıw protsessinde ádewir aqılıy quwatları hám waqıtların sariplaydı.

Bunday intellektual háreket kóphilikke málel kelgeni ushın kóphilik adamlar aqılıy kúsh-quwat hám waqıt sarıp etiwden qashıp, tayar bilimdi úyrenip qoyaǵoyadı, bilimim bar dep maqtanıpta júredi. Ziyalılar arasında bundaylar kóphilikti qurap, ola tayar bilimlerdi ózinde jiyip joqarı maǵlıwmatlı kandidat nauk geyde ilim doktorı bolıp, mexanik ráwishte jiyip alıńǵan bilimlerin basqalarǵa da úyretip, sociallıq turmısta biyik lawazımlardı da iyelegen boladı. Biraq buniń menen olar aqıllı bolıp qalmayıdı. Bilimli, ádepli, shaqqan bolsa da, aqıllı bolmaydı.

Aqıllı bolıw ushın adam ádewir qıyınhılıqlardı ózine alıp hár bir nárse ústinde górezsiz pikir júritiw múmkin. Usı jerde bilimge de ilim «ketpenlerin» shawıp, yaǵniy izertldewler alıp barıp erisken adam aqıllı esaplanadı. Tek sonday adam eń joqarı maqset esaplangan kámillikke erise aladı. Sonıń ushın da, kámil insan bolıwdıń birinshi shártı etip aqıllılıqtı aldıq. Anadan adam aqıllı bolıp tuwilmaydı, álbette. Hámme adamlar birdey aqıldı isletiwge beyim bolıp tuwiladı. Bir adamda bul beyimlik joqarı basqa birewde kem bolıwı múmkin. Bulda tábiyyiy. Tuwilǵan soń aqılın qanshelli kóp yaki kem isletiwi áwelden-aq

onıń ata-anası tuwısqanları, soń tárbiyashı hám oqıtıwshılardıń háraketine baylanıslı. Úlkeygennen soń bolsa aqılın isletiw yaki isletpew júz protsent ózine baylanıslı bolıp qaladı. Ózbekstanda aqılın belsendi isletiw ushın sharayatı tómendegishe:

Ata-ana (bazılar bunnan daxlsız), balasınıń tuwrı joldan shıǵıp ketpew ushın, geyde ata-ananıń ózleri natuwrı jolda bolsada onnan ózleri aytqanlarınıń bárin islewdi talap etedi. Gururi kúshli bala sırttań islengen bunday «tárbiyalıq», aniǵıraqı ǵayıŕı tárbiyalıq tásirge qarsılıq kórsetedı. Juwas bala bolsa bir neshe jıllar dawamında óğan ótkizilgen tárbiyalıq tásır nátiyjesinde «mómin-qabil» hám iseniwsheń bolıp jetisedi. Bunday bala «jaqsı bala» dep te júritiledi. Bala mektepke barganda oqıtıwshılar da onnan ózlerine sózsiz boysınıwdı, bergen bilimin pikirsiz qabil etiwi, oqıtıwshı aytqanın orınlawdı talap etedi. Nátiyjede ata-anası hám oqıtıwshılardıń sózine kirgen bala kóp bilimge axlaqqa iye perzent bolıp jetisedi. Óz shaxsın qorǵap, olardıń sózine kirmegen balalar bilimge de, ádepke de iye bolmay, jaman bala bolıp qaladı. Biraq ekewide aqılın islete almaytuǵın bolıp jetilisedi. Olardıń parqı sonda birinshisi, ómir boyı jaqsı perzent, lekin aqılın islete almaytuǵın hám shaxsı joq bolǵan adam boladı. Ekinshisiniń aqıllı bolıwına imkan boladı, sebebi ol óz shaxsın saqlap qalǵan. Ol ózi qılıp atırǵan jamanlıqlardıń jaman ekenligin túsinip jetip, ǵururi hám jigerin iske salıp óz ústinde islese aqıllı bolıp jetisedi. Sol sebepten kóp bilim iyelep hám jaqsı axlaqqa iye bolǵanlar, yaǵniy mekep hám joqarı oqıw orın jaqsı pitirgenlerdiń de kóphılıgi hesh nársege qádir bolmay shıqpaqta. Sebebi, oqıw ornında yad alıngan sırtqı bilim ádewir eskirgen bolıwı menen birgelikte, sabaqlıqlardaǵı bilimler ulıwmalasqan tarizde berilgen bolıp, olardı turmısta qollanıw ushın adam oylawın isletiw kerek boladı. Bitkeriwshi bala bolsa(bazılardan tısqarı) ǵárezsiz pikir júritiwge úyrenbegen. Jańadan bilim iyeleymen dese yaki ishki bilimnen paydalanaman dese onday bilim alıw jolların bilmeydi. Úyde hám hám oqıw orınlarında (bazi ata-ana hám pedagoglardan tısqarı) onı buǵan úyretpegen. Aqır aqıbette hesh nárseniń ústinen shıǵa almaytuǵın mómin hám iseniwsheń xalıq payda boladı. Negizinde

bul jagday jámiyet ushın qorqınıshlı biraq bizler bunı jeńis dep esaplap, xalqımız mómin dep, maqtanıp ta júremiz. Insanniń góururi joqarı hám belsendi bolıp tuwilǵanlar ata-ana hám oqıtiwshılardıń zorlap al degen bilimin, ruwxıy qorǵaw maqsetinde qaysarlıq qılıp almay qıl degen islerin qılmay, aqır-aqıbette bilmsız hám quwatın kórsetiw maqsetinde, islamdaǵı hár túrli góyri-sociallıq bolǵan baxaviyler, «xızib ut-taxrir», islam láshkerleri hámde xristianlardaǵı baptistler, protsessler, Egova shaxidleri hám salıp aliwǵa tosqınlıq etip kelmekte.

Negizinde bunday adamlar islamǵa da, xristiyanǵa da, ápiwayı xalıq mápine de qarsı. Bul hal bunday aǵımlar aǵza bolıp kirgenlerdiń bilimi júdá pásligi hám dúnya qarası tarlıǵınan. Bunday diniy shólkemler jaqsı tayarlangan pidayı, múlayim usıllar menen adamǵa jaǵatúǵın dárejede májbúrlemey bazıda ekonomikalıq járdemler berip, islam hám xristiyanlıq haqıyqıy hám ádalatlı din ekenlign ózine jarasa sıpatlar menen kórsetip, bul aǵım ashıp beredi. Sonnan soń bunday baxıtlı turmısqa erisiw ushın gúresiw kerek degen ideyanı áste-aqırın ilgeri súredi hám omı, biraq góururi bar jaslardı ózlerine aǵza etip aladı. Ashsı bolsa da, biziń sharayattaǵı sociallıq ahwal, ulıwma alganda sonday. Bunu biziń kór jıllıq izertlewlerimiz kórsetip berdi.

Aqıldıń kerisi aqmaq basqasha aytqanda aqılsız insan dep ataladı. Biraq aqılsız insan emes, bálki aqıldın islete almaytuǵın insan bar. Aqıldı isletpeytuǵın insan, aqıldan azǵan esaplanadı. Aqmaq adamnıń qáliplesiw tártibi tómendegishe: Insan pikir júritiw, miynet etiw, yaǵníy maqsetke baǵdarlangan háreketler etiw hám basındaǵı óz pikirlerin sóz arqalı basqalarǵa bildiriw yaǵnvy sóylew qábiletine iye bolıp dúnyaǵa keledi. Tánri taala tárepinen inam etilgen bul baylıqlardan oǵan berilgen tálim-tárbiyaǵa baylanıslı. Tálim-tárbiya protsessi shaxsqa sırttan tálimiy tásir etiw jolı hám ózin-ózi tárbiyalaw arqalı ámelge asırıladı.

Insan dúnyaǵa keliwi menen-aq oǵan sırttan tárbiyalıq tásir etiw baslanadı. Bul balanı jórgeklew, málím bir waqıtta awqatlandırıw hám juwindırıw sıyaqli háreketlerden ibarat boladı. Soń «Qolińdi awzıńa salma», h.t.b buyrıqlar menen dawam etedi. Júretuǵın bolǵanınan keyin bolsa, ol jaqqa barma, bul jaqqa kel.

Onı qılma, bunı qılma, sóylewi menen bolsa, onday deme, bunday de, siyaqlı násityalar da geyde shapalaq ırıwlar basalnadı. Tásir etiwdiń bul usıllar onsha qattı bolmay mehir hám muhabbat penen qılınsa bala onı tuwrı túsinip tuwrı qabil etiwi hám ózin ózgertiriwi mumkin. Biraq bul tárbiyalıq tásir ótkiziwler ashıw menen hám de jan, qálıb awıratuǵın tárizde qılınsa bul tálım keri nátiyje berip, bala úlkenler aytqanınıń kerisinshe isleytuǵın bolıp qaladı. Bul balanıń negizi jamanlıǵınan emes, óz ruwxın ózi qorǵawdan. Bunday tásirler uzaq dawam ete berse bala joqarıda aytılǵanınday mómin, yaǵníy «jaqsı bala» bolıp shıǵadı, yaki úlkenlerge sonday-aq oqıtıwshı hám muǵallimlerge degen jek kóriwshılıgi asıp, hámmeni jaman kórip olarǵa qarsı háreketler etetuǵın uri boladı. Nápiretin ishine jutsa nervi buzılıp túrli keselliklerge duwshar boladı, sırtqa shıǵarsa, hámmeni qapa etip, urısqaq sociallıq ortalıqtıń buzılıwına sebepshi bolǵan ádepsiz bala boladı, kitap oqı dese oqımay, sabaq tayarla dese tayarlamaq, onday qılma dese solay ete baslaydı. Aqır aqıbette bilimsiz hám ádepsiz pikir sheńberi tar hám aqmaq bolıp qaladı.

Ádepli bolǵan sociallıq sıpat ta insan páziyletlerinen biri esaplanadı. Ádepli adam ulıwmainsaniy qádiriyatlar menen birge milliy qádiriyatlardı jaqsı bilgen hám olardı qádirlegen hám jánet ishinde qabil etilgen axlaq hám ádep normalarına ámel qilatuǵın adam.

Haqıqattan da ulıwmansaniy qádiriyatlar menen birge milliy qádiriyatlar esaplanǵan miynet etiw, baxıtlı turmıs keshiriw, súyiw hám súyiliw, bilim iyelew úlkenlerdi húrmet etiw, kishilerge hám hayallarǵa izzet kórsetip olardı qádirlew, ras sóylew hám soǵan uqsas turmıslıq zárür hám qádirli bolǵan qádiriyatlarǵa húrmet pene qaraw hám olardı qádirlew ulıwmainsaniy ádep esaplanadı. Usıǵan uqsas ásirler dawamında málım bir xalıqtıń milliy qádiriyatı bolıp kelgen bayram hám toylardı hámde túrli oyın hám dástúrlerdi ótkeriw, quda-tamır bolıw, miyman kútiw, xojalıq júritiw, kiyiniw siyaqlı úrp-ádetlerdi tán alıp olarǵa ámel qılıw milliy ádep kórinisiniń belgisi. Sonday-aq, sálemlesiw, awqatlanıw, sóylesiw, kiyiniw, jámiyetlik orınlarda ózin tuta biliw

sıyaqlı sociallıq turmista bar bir qatar háreket normalarına ámel etiw hám ádep katigoriyasına kiredi.

Ádepsizlik bolsa, pútkil insaniyat yaki bir millet qádiriyat dep qabil etken nárse hám hádiyselerge húrmetsizlik kórsetiw, málim bir jámiyyette úrp bolǵan ádep-ikramlıq normaların ámel qılmay olardı mensinbey, ayaq astı etiw. Máselen, ulıwmainsaniy qádiriyat esaplanǵan miynet etiwdi inkar etip, jumissız júriw hám is bolǵanda da, erinsheklik etip islemeslik úlken ádepsizlik esaplanadı. Bilim iyelew ulıwmainsaniy qádiriyat. Sharayatı bola tura, ata-ana hám basqalar, ey insan, oqısańshı, bilim alsańshı dese de, bilim almaslıq óte ádepstizlik. Ádepsizliktiń keshirip bolmaytuǵın hám eń jaman kórinisi súxygenlerdi, olarǵa qarsılıq kórsetiw yaki, onnan da jerkenishlisi, olardı abıraysız etiwge urınıw. Bul jerde, insanniń eń jaman sociallıq sıpatlarından biri bolǵan kóre almaslıq jaǵdayı da bar. Bilim alaman degenge qarsılıq etiw de ulıwmainsaniy qádiriyatti inkar etip ádepsizlik esaplanadı. Oniń ústine bilim alıwǵa qarisiliq etiw islamǵa degen kóterilis bolıp ǵana qalmay, insan huqıqın paymal qılıw bolıp esaplandı. Besikten qábirge deyin bilim iyelew hár bir müsılman hám muslimaga parız qılınganın umıtpaslıq lazım. Úlkenlerdi húrmet etpew, jas balalar hám hayallarlı qapa etiwde ulıwma dúnyalıq ádepsizlik bolıp, insaniyat tárepinen hesh bir sharayatta keshirilmeydi. Soǵan uqsas milliy qádiriyat, úrp-ádet hám dátúrlerdi húrmet etpew milletke degen ádepsizlik. Adam bazi úrp-ádet hám dástúrlerdi orınlamslıǵı múmkin. Biraq olarǵa húrmet penen qarap olardiń ústinen kúlmesligi, masqara etpesligi kerek. Sebebi, bul ádepsizlikke kiredi.

Bazı orında milliy qádiriyatlar yaki úrp-ádetler ulıwmainsaniy qádiriyatlarǵa qarsi kelip qalıwı múmkin. Máslen, müsılman mámlekelerinde hayal-qızlardıń islep shıǵarıwda qatnaspay úy-biykesi bolıp otırıwı úrp bolǵan. Bul málim bir xalıqtıń milliy qádiriyatı bolǵanı menen, ulıwmainsaniy qádiriyatlarǵa qarsi. Bul haldi usi jerde jasawshı adam tańlaw ekenliginen paydalanıp ya aymaq qádiriyatın uslaydı, yaki ulıwmainsaniy qádiriyatqa ámel qıladı. Kámillikke umtılǵan adam óz jerinde ádepsizlik esaplansa da,

ulıwmainstaniy qádiriyatti ústin qoyıwı mümkin. Kámil insan bolaman degenlerge bir tegis hám tuwri jol joq. Álbette, olar ózi tańlaǵan kamalat jolında shad boladı. Ulıwmainstaniy qádiriyatlar mıń jıllar dawamında pútkıl insaniyatın qadaǵalaw eleginen ótip kelgen ruwxıylıqtıń bir kórinisi. Bul jaǵdayda da territoriyalıq qádiriyat ulıwmainstaniy qádiriyatqa ornın bosatadı. Bilim alıwda da sonı aytıw mümkin, bilim alıwǵa qarsılıq kórsetiwshi adamnıń ózi jer júzinde qalmaǵan bolsa da, az bolsa da (Bazida biziń jerde de), «qız balanıń oqıǵanı qayaqqa barar edi, boldı, oqvmaysań seni turmısqa uzatıp jiberemen degen gáplerdi esitiw mümkin. Bul júdá ádepsizlik esaplanıp, tek insaniyatqa, tek islamǵa emes, bálki insan huqıqlarına da ashıqtan ashıq qarsı shıǵıw. Bul tek ádepsizlik emes, bálki insaniyat bilgen eń kúshli gúnalardan biri bolıp, milletti tómenge tartadı. Bundaylar menen kelisimsiz hám ayawsız gúres alıp barıwı lazım. Gúres degende tuwrı mánide urıstı túsinbey, olargá tárbiyalıq tásirdi ótkeriwdi túsiniw lazım.

## **Juwmaq**

Íárezsizlikke erisiwimiz sebepli jámiyet hám shaxs mánawiy dúnyasın jetilistiriwge hámde milliy hám islamlıq qádiriyatlardan aqlǵa muwapiq paydalaniwǵa keń imkaniyat jaratıldı. Búgingi kúnde bunday imkaniyatlardan paydalaniw hám bul imkaniyatlar mámleket, xalıq, millet máplerine baǵdarlanıwı ayriqsha áhmiyet payda etedi. Mánawiy barkamal áwladtı jetilistiriwde islam mánawiyatınıń ornı, jámiyet rawajlaniwı talaplarına say túsiwi, iykarınan, mámleketimizde puqaralıq jámiyetin quriw printsplerine juwap beriwi zárúr.

Kewilimizdegi niyet eki dúnya baxıtına erisiw bolǵanlıǵı sebepli ózgeni renjitpeymiz, jaqınlarımızdıń kewilin awlaymız, barlıq móminge tinishlıq hám párawanlıq tileymiz, iygilikli maqsetlerge qaray umtilamız.

Mámleketimiz rawajlaniwı pák niyetli insanlar iskerligine, iyman pútin, haramnan qashatuǵın shaxslar ámeliyatına, mánawiy barkamal jaslar kámilligine baylanıshı bolıp tabıladı. Usı kóz-qarastan qaraǵanda, átirapımızdaǵı waqiya-hádiyselenge biyparwa qaramay, az bolsada jámiyetke bolǵan qáwiplerdi joq etip bariwımız lazı̄m, sebebi musılmı̄n musılmanniń aynıs, delingen. Islamiy ádep qaǵıydalarına ámel qılǵan halda, qolımızdan kelgenshe birewge tilimizden bolsın, yaki qolımızdan bolsın azap bermey iygilikli niyetti kewlimizge jámlegen halda hár dayım izleniw hám hárekette bolıwdı Alla hámmemizge nesip ettirsin. Mámleketmiz azat hám abat, xalıqımız turmısı párawan bolıp bara bersin. Iyegilikli maqsetlerdi gózlep ótkizilip atırǵan turmısımızdaǵı reformalardıń nátiyjesin kóriw nesip etsin hám Alla islerimizge bereke bersin.

Islam dini táliymatın tereń biliwimiz keleshekke bolǵan, jaqsılıqqa bolǵan, jarqın turmıs tárizine bolǵan umtılıwımızda, din sıpatında islam mánawiyatı bizge ne berdi hám bizlerdiń ullı ata-babalarımız islam mánawiyatına qınday úles qosqanlıǵı haqqında anıq tásirge iye bolıwımızda sheksiz áhmiyetke iye. Islam táliymatın ilimiý analizlew hár qanday kóz-qaras, táliymat, ideologiya siyaqlılarǵa ústirtin múnásebette bolıw siyaqlı illetlerdiń aldın aladı. Islam dininde insan barlıq janzatlardan káramathı etip jaratqanlıǵı haqqında ayladı. Solay eken, insan degen atqa hár tárepleme ileyiq ekenligimizdi ámelde kórsetiwimiz lazı̄m bolıp tabıladı.

Islam dininiń mánawiy jetik insandi tárbiyalawda úlken qúdiretke iye bolǵan mánawiy, morallıq kúshekenligi haqqında sóz etiledi. Islam dini Allahtiń insanlarǵa bergen úlken sawǵası, sebebi ilim, filosofiya sheshe almaǵan islerdi, mashqalalardı din sheshe aladı. Sebebi Allah insanlarǵa olardıń aqılı jetpegen, kórmegen hám bilmegen haqıyqatların ózi tańlaǵan Payǵambarları arqalı bildiredi.

Soniń menen birge islam mánawiyatı teńsizlikke, ádalatsızlıqqa narazılıq sıpatında payda boldı. Islam dini ulıwma adamzatlıq qádiriyatlardı násiyatlawshı filosofiyalıq táliymatlar qatarına kireti. Basqasha aytqanda adamnıń jámiyyette tutqan ornı hadallıq, miynet, iyman, insap, qanaat siyaqlı sezimleri filosofiyalıq tańlawda ózine tán jolına iye bolǵan kúshli ideyalıq táliymat.

Búgingi Ózbekstan Respublikası huqıqıy demokratik mámleket hám puxaralıq jámiyet qurılıwı sharayatında islam dinine ulıwmainsaniy qádiriyat sıpatında qarap, ulıwma mádeniy rawajlanıwımız protsessiniń quramlı bólegi esaplap, joqarı ulıwmainsaniy pazıyletlerdi qáliplestirip hám insandı tuwrı jolǵa basqarıwda diniy bawrikeńlik tiykarında joqarı mánawiylikke baǵdarlawshı ágartıwshı din ekenligin túsinip jetip, onnan házirgi dáwir aldımızǵa qoyıp atırǵan baslı tárbiyalıq mashqalalardı sheshiwde hám jaslardıń mánawiy-máripiy tárbiyasında keń paydalaniw lazım.

Dissertaiyanıń ulıwma mazmunınan kelip shıgıp tómendegi ilimiyy-teoriyalıq juwmaqlarǵa keldik:

– Islam mánawiyatı tiykarında jaslarımızdı zıyanlı tásirler, jat-biygana ideyalardan qorǵaw, olardıń dúnya qarasında ideologiyalıq immunitet payda etiw, globallasıw protsessinde ayrıqsha áhmiyet payda etedi. Islam mánawiyatı xalıqımız mánawiy turmısınıń hár qıylı tarawların qamtıp algan bolıp, olardı bas maqsetimiz bolǵan azat hám abat Watan, erkin hám párawan turmıs quriwǵa baǵdarlaw aktual waziypalardan esaplanadı;

- Islam mánawiyatı hár bir insanǵa milliy ózlikti ańlawǵa hám omı tolıq türde seziwge xızmet etedi. Bul protsess insaniyat ushın tek ǵana qanday

milletke tânligin biliw emes, al jámiyetlik sanada millet mápleri hám talapların sanalı túrde kóz aldına keltiriw imkaniyatın qáliplestiredi;

- Islam dini bizlerdiń regionımızda tarqalǵan (VIII asr) dáwirden baslap, sociallıq ómirde xalıqımız turmıs tárizinen keń orın alıp ǵana qalmay, al rawajlanıp, bayıp bardı hám bul dinge iseniwshi hár bir insan sanası hám qálbinde mánawiy-máripiy, diniy-ádep-ikramlılıq dúnya qarastı qáliplestirdi. Biziń pikirimizshe islam mánawiyatının ǵárezsizlik sharayatında da mánawiyatımızdını quram b5legi sıpatında paydalaniw múmkin;

- ǵárezsizlikke erisiwimiz sebepli barkamal áwladtı tárbiyalawǵa hámde islam mánawiyatının aqılǵa muwapiq paydalaniwǵa keń imkaniyat jaratıldı. Búgingi kúnde bunday imkaniyatlardan paydalaniw hám imkaniyatlar mámlekет, xalıq, millet máplerine baǵdarlanıwı ayriqsha áhmiyet payda etedi;

- Mánawiy jetik barkamal áwladtı tárbiyalawda islam mánawiyatınıń ornı, jámiyet rawajlanıwı talaplarına say túsiwi, tiykarinan, mámlekemizde puqaralıq jámiyet quriw printsiplerine juwap beriwi zárúr;

- Islam dini hám mánawiyattıń óz-ara dialektikasın bekkemlep barıw lazım. Ásirese, diniy bawrıkeńlik printsipleri keńirek propagandalansa, mámlekemizdegi hár qıylı milletler hám konfessiyalar ortasında óz-ara baylanıs, doslıq, basqa din wákillerine húrmet tuyǵısı qáliplesiwine tiykar boladı;

Joqarıdaǵı juwmaqlardan kelip shıqqan halda tómendegi ámeliy usınıslar beriledi:

- Házirgi dáwerde mánawiy jetik barkamal áwladtı tárbiyalawda tiykarǵı qurallardan biri bolıp kelgen islam mánawiyatı mazmunın óz ǵárezli niyetleri jolında paydalaniwǵa háreket qılıp atırǵan aqidaparaslardıń háreketleriniń mazmun-mánisin, ziyanlı sociallıq aqıbetlerin ilimiň tiykarlap beriw;

- Ata-babalarımız mánawiy-ilmiy miyrası, tiykarinan islam mánawiyatına tân tiykarǵı dereklerdiń kóphshilik bólegi arab hám parsı tilinde jazılǵan. Sol

sebepli de bunday biybaha miyrasımızdı ana tilimizge awdarıw islerin jolǵa qoyıw kerek;

- Respublikamız bilimlendiriw sistemasınıń barlıq baǵdar hám basqıshları, máhalleler, mámlekетlik emes, kommertsiyalıq emes shólkemler iskerliginde islam mánawiyatınıń watanpárwarlıq, tınıshlıqsúyiwshilik hám insanpárwarlıq ideyaların xalıqımız, tiykarınan jaslarımız sanasına sińdiriw jolınan ámeliy dástúrlar islep shıǵıw;

- Zamanagóy uslub hám qurallardan paydalangan halda Shıǵıs oyshılları haqqında keń jámiyetshilikke mólscherlengen máripiy kórsetiw hám esittiriwler, hújjetli fil`mler, maqala hám qollanbalar tayarlaw;

- Joqarı hám orta arnawlı bilimlendiriw sisteminde pánlerdi oqıtıw usılların jetilistiriw ushın oqıw hám tárbiya baǵdarlamalarında islam mánawiyatınıń bawrikeńlik printsiplerinen paydalaniw maqsetke muwapiq.

Juwmaqlastırıp aytqanda, islam dininiń mánawiyatqa tásiri oǵada kúshli bolıp, hár qashanda ol insanlardı mánawiy barkamallıqqa qaray jetelep baradı.



## **PAYDALANILĞAN ÁDEBIYATLAR DIZIMI:**

### **Prezident miynetleri:**

1. Mirziyoev Sh. «Erkin hám abadan, demokratiyalıq Ózbekistan mamlaketen márt hám ullı xalıqımız benen birge quramız» Erkin Qaraqalpaqstan 17-dekabr` 2016-j.
2. Mirziyoev Sh. «Milletlerara doslıq hám awızbırshilik xalıqtıń tınıshlıǵınıń hám abadanlıǵınıń áhmiyetli faktori» Erkin Qaraqalpaqstan 26-yanvar` 2017-j.
3. Mirziyoev Sh.M. “Buyuk kelajagimizni mard va olıyjanob xalqımız bilan birga quramız”. –T.: Ózbekiston Ózbekiston, 2017.
4. Mirziyoev Sh.M. “Qonun ustuvorligi va inson manfaatlarini táminlash yurt taraqqiyoti va xalq farovonligining garovi”. –T.: Ózbekiston, 2017.
5. Mirziyoev Sh.M. “Erkin va farovon, demokratik Ózbekiston davlatini mard va olıyjanob xalqımız bilan barpo etamız”. –T.: Ózbekiston, 2017.
6. Mirziyoev Sh.M. “Taqidiy tahlil, qatiy tartib intizom va shaxsiy javobgarlik har bir rahbar faoliyatining kundalik qoidasi bólishi kerak”. –T.: Ózbekiston, 2017.
7. 2017-2021 yillarda Ózbekiston Respublikasini rivojlantirishning (beshta ustuvor ýónalishi buyicha Harakatlar strategiyasını “Xalk bilan mulokot va inson manfaatlari yili”da amalga oshirishga oid Davlat dasturini órganish býicha ilmiy uslubiy risola. –T.: Mánaviyat, 2017.
8. “Ózbekiston Respublikasini yanada rivojlantirish býicha Harakatlar strategiyasi tógrısida”gi Ózbekiston Respublikasi Prezidenti Farmoni. 2017 yil 7 fevral. PQ – 4947.
9. I.A. Karimov «Joqarı mánawiyat – jeńimes kúsh». – Toshkent: “Mánaviyat”, 2008.
10. I.A. Karimov «Istiqlol va mánawiyat». – Toshkent: Ózbekiston 1994.

11. I.A. Karimov «Alla qálbimizde, júregimizde». Tashkent. 1999j
12. I.A.Karimov Ózbekstan XXI ásr bosaǵasında qáwipsizlikke qáwipler, turaqlılıq shártleri hám rawajlanıw kepilllikleri. Tashkent. «Ózbekstan», 1997
13. I.A. Karimov «Óz keleshegimizdi óz qolımız benen qurıp atırmız» Nókis. «Qaraqalpaqstan» 1999
14. I.A. Karimov «Milliy istiqlol mafkurasi – xalq e`tiqodi va buyuk kelajakka ishochdir». Toshkent. «Ózbekiston » 2000.
- 15 I.A. Karimov «Vatan sajdagoh kabi muqaddasdir» – Toshkent, Ózbekiston, 1995.
16. Karimov I.A. Ózbekiston buyuk kelajak sari. // Ózbekiston iqtisodiy islohotlarni chuqurlashtirish ywlida. -T.: Ózbekiston, 1998.
17. Karimov I.A. Din odamzotni hech qachon yomon ywlga boshlamaydi. «Islom ziyosi wzbegim siymosida» kitobidan. TIU nashriyoti. T.: 2005
18. Karimov I.A. Xavfsizlik va barqaror taraqqiyot yolidan. – T.: Ózbekiston, 1998.
19. Karimov I.A. Ózbekiston XXI asrga intilmoqda. – T.: Ózbekiston, 1999.
20. Karimov I.A. Hushyorlikka dávat. Ózbekiston Milliy axborot agentligi muxbirining savollariga javoblari. – T.: Ózbekiston, 1999.
21. Karimov I.A. Mamlakatimizni modernizatsiya qilish va fuqorolik jamiyat barpo etish – ustuvor maqsadimizdir. – T.: Ózbekiston, 2010.
22. Karimov I.A. Mámlekетимизде демократик ишоҳатларни янада чуқурлаштириш ва фуқоралик жамиятни ривожлантриш контсепсијаси. // «Xalq swzi», 2010 yil 13 noyabr (№ 220).

#### **Normativ-huqıqıy hújjetler:**

1. Ózbekiston Respublikasining Konstitutsiyasi. – T.: Óqituvchi, 2012.
2. Inson huquqlari umumjahon Deklaratsiyasi. 19-modda. // Huquqni muxofaza qilish organlariga oid xalqaro hujjatlar: twplam. – Toshkent: Adolat, 2004.

3. Fuqarolik va siyosiy huquqlar twýrisidagi xalqaro Pakt. 19-modda. // Huquqni muhofaza qilish organlariga oid xalqaro hujjatlar: twplam. – Toshkent: Adolat, 2004. – B. 28; Bola huquqlari twýrisida Konvensiya. 14-modda. – Toshkent: Inson huquqlari bwyicha Ózbekiston Respublikasi Milliy markazi bosmaxonasi, 2003.
4. Vijdon erkinligi va diniy tashkilotlar twýrisida (yangi tahriri). Ózbekiston Respublikasining Qonuni.– Toshkent: Adolat, 1998.

**Kitaplar, monografiya hám oqıw qollanbaları:**

1. Komilov N. Tasavvuf. -T.: «Movarounnahr»-«Ózbekiston». 2009y.
2. A. Abdurahmonov «Saodatga eltuvchi bilim» – Toshkent: Movarounnahr, 2001.
3. «Ruwxiylıq tiykarları». Oqıw qollanba.N.«Qaraqalpaqstan» 2009j.
4. Bazarbaev J. , Dawletova Q. Ádeptaniw. -Nókis, 1994
5. Bazarbaev J. Ruwxıylıǵımız mäseleleri. -Nókis, NMPI 2000;
6. Bazarbaev J. Ádep filosofiyası. -Nókis, 2010
7. Mustaqillik (izohli ilmiy-ommabop luǵat). –T.: Sharq, 2000.
8. Najmiddin Komilov. «Tasavvuf yoki komil inson axloqi» – T.: 1999.
9. X. Karamatov «Qur`on va wzbek adabiyoti» – Toshkent: Fan, 1993.
10. U. T. Jwraev, Y.S. Saidjonov «Dunyo dinlari tarixi» – Toshkent: Sharq, 1998.
11. Mánaviyat yulduzları. – Toshkent: Abdulla Qodiriy nomidagi xalq merosi nashriyoti, 1999.
12. Sultonmurod Olim. Buyuk Naqshbandiya. Kecha, bugun, ertaga. – “Fan va turmush” jurnalı, 1993. – № 5-6, 14-15-b.
13. Komilov N. Tasavvuf taraqqiyotidagi yangi ywnalish. Shayx Najmiddin Kubro. – T.: 1995.
14. Tulenov J., Gofurov Z. Falsafa. – Toshkent: Wqituvchi, 1997.
15. Falsafa asoslari. – Toshkent: Ózbekiston, 2005.
16. Buyuk siymolar, allomalar (1-kitob). – Toshkent: 1996.

17. Dwstqoraev B. Yassaviy kim edi? – Toshkent: Abdulla Qodiriy nomidagi xalq merosi nashriyoti, 1993.
18. Xoja Ahmad Yassaviy. Devoni hikmat. – T.: Movarounnahr, 2006.
19. Ne`mat Jabbarov. Xoja Ahmad Yassaviy – tasavvuf osmonining porloq quyoshi. – Toshkent: 1994.
20. Tulenov J. Qadriyatlar falsafasi. – Toshkent: Özbekiston, 1998.
21. Karimov Sh., Shamsutdinov R. Vatan tarixi. – T.: Wqituvchi, 1997.
22. Özbekistonda ijtimoiy-falsafiy fikrlar tarixidan lavhalar.T., «Özbekiston»
23. Uvatov U. Mahmud Az-Zamaxshariy.-T.: Abdulla Qodiriy atındağı baspası , 1995.
24. M. Zamaxshariy. Nozik iboralar.T.; Kamalak.1992.
25. Muhaddislar sultani. Metodik-bibliografik qwllanma. -T.: Alisher Navoiy nomidagi Özbekiston Milliy kutubxonasi nashriyoti. 2006 y.
26. Inson kwrki odob. TIU. T.: 2004 yil.
27. Islom. Entsiklopediya. T.: “Özbekiston milliy entsiklopediyasi”. 2004y.
28. Imam Ismayl al-Buxariy. Al-adab al-mufrad (Adab durdonalari). «Özbekiston» T. 1990y.
29. Özbekiston Respublikasi (entsiklopediya). – Toshkent: Qomuslar bosh tahririyyati, 1997.
30. Malono Jaloliddin Rumiy Ichingdagi ichingdadir. -T.: “Yozuvchi”
31. Imom Abu Homid Muhammad ibn Muhammad al-Ğazzoliy. Ihyou ulumid-din. Birinchi kitob. –T.: Movarounnahr

### **Internet - xabar derekleri:**

1. [www.lex.uz](http://www.lex.uz).
2. [www.islom.uz](http://www.islom.uz)
3. [www.hidoya.uz](http://www.hidoya.uz)
4. [www.tiu.uz](http://www.tiu.uz)
5. [www.muslim.uz](http://www.muslim.uz)

6. [www.manaviyat.uz](http://www.manaviyat.uz)